

2020 - இதழ் 07

இலவசம்

ஆடி - 2020

உள்ளான்

மனிதன்

மென்பிரதி

**GRACE TABERNACLE**  
A P O S T O L I C C H U R C H

gtachurch.ca

# உள்ளான மனிதன்

மாதாந்த சஞ்சிகை - இலவசம்

2020 - இதழ் 07

இயேசு சொன்னார்:

வருத்தப்பட்டுப் பாரஞ்சுமக்கிறவர்களே! நீங்கள்  
எல்லாரும் என்னிடத்தில் வாருங்கள்; நான்  
உங்களுக்கு இளைப்பாறுதல் தருவேன்.

கிறேஸ் [ற்]ரபனக்கல்  
வெளியீடு

SCARBOROUGH, ONTARIO, CANADA ☎ 416.613.2909

(f)பின்ச / மிட்லாண்ட் சந்திப்புக்கு அருகில்

நீங்கள் தற்போது கிறிஸ்தவ ஆவிக்குரிய ஜக்கியமொன்றிலே  
இணைந்திருந்தால், அங்கே கருத்தோடு தேவனை சேவித்து,  
உங்கள் அழைப்பையும் தெரிந்து கொள்ளுதலையும் உறுதிப்படுத்தி,  
இயேசு கிறிஸ்துவக்குள், உங்களைக் குறித்ததான்  
பிதாவின் சித்தத்தை நிறைவேற்றுங்கள்.

# இந்த இதழில்...

2020 - இதழ் 07

## 4 பயப்படாதே

தூம்நிலைகளைக்கண்டு பயப்படவேண்டாம். கர்த்தரிடத் தில் விசுவாசமாயிருங்கள். அவர் மீது பாரத்தை வைத்து விடுங்கள். அவர் உங்களை ஆதரிப்பார்.

## 6 கிரயத்திற்கு கொள்ளப்பட்டார்கள்

முன்பு நாங்கள் பாவத்திற்கு அடிமைகளாயிருந்தோம். பாவத்தின் சம்பளம் நித்திய மரணம்.. இப்பொழுது நீங்கள் பாவத்தினின்று விடுதலையாக்கப்பட்டு, தேவ னுக்கு அடிமைகளானதினால், பரிசுத்தமாகுதல் உங்களுக்குக் கிடைக்கும் பலன், முடிவோ நித்தியஜீவன்.

## 11 பிரசங்கக் குறிப்புகள்

அவர் எப்படிப்பட்டவர் என்பதை நாங்கள் உணர்ந்து கொள்வோமென்றால், எங்கள் வாழ்க்கையில் அழுகை க்கு இடமில்லை. எங்கள் இருதயங்கள் வறண்டு போகத் தேவையில்லை. துக்க முகங்களோடு இருக்க வேண்டிய அவசியமில்லை.

## 13 புதிய நாளூக்குள்...

கர்த்தருடைய வேதத்தில் பிரியமாயிருந்து இரவும் பகலும் அவருடைய வேதத்தில் தியானமாயிருக்கிற மனுஷன் பாக்கியவான்.

## கிழேஸ் [ற்]ரபனக்கல்

### PLACE OF WORSHIP

210 Silver Star Blvd., Unit #807  
Scarborough, ON M1V 5J9, Canada

### MAILING ADDRESS

7700 Markham Road, P.O. Box 3052  
Markham, ON L3S 4T1, Canada

 416.613.2909

[info@gtachurch.ca](mailto:info@gtachurch.ca)

# புதிய நாளுக்குள்...

அனுதின் தியானக் குறிப்புக்கள்

தலைப்பு அகராதி 13ம் பக்கத்திலிருந்து...

மனக்குழப்பமான, சோர்வான நேரங்களில்

... ஆடி 1, 3, 4, 5, 7, 8, 10, 13, 15, 21, 22, 24, 25, 26, 28, 31

போராட்டங்களில், பிசாசின் தந்திரங்களில் வெற்றி

... ஆடி 1, 2, 4, 5, 7, 8, 9, 10, 11, 13, 14, 15, 21, 22, 24, 27, 28

பாவத்திலிருந்து விடுதலையடையும் வழி உண்டு

... ஆடி 2, 7, 9, 10, 11, 12, 13, 17, 18, 25, 26, 27, 28, 29

முக்கிய தீர்மானங்களை எடுக்கும் முன்

... ஆடி 1, 2, 3, 5, 6, 7, 9, 10, 11, 12, 13, 15, 16, 17, 18, 23, 27, 28, 29

சமரசமான வாழ்க்கை வேண்டாம்

... ஆடி 2, 5, 6, 7, 10, 11, 12, 15, 17, 18, 21, 22, 23, 27, 28, 29, 30

தெய்வீக ஆசீர்வாதங்கள்

... ஆடி 2, 3, 23, 24, 31

தேவனுடைய சித்தம் நிறைவேற்ற்டும்

... ஆடி 3, 8, 11, 15, 19, 20, 23, 24

தேவனுக்குப் பிரியமான வாழ்க்கை

... ஆடி 4, 5, 8, 10, 11, 13, 14, 15, 19, 25, 26, 29, 30

சமாதானமும் அமரிக்கையுமான வாழ்க்கை உண்டு

... ஆடி 3, 9, 10, 13, 29

பொறுமையோடு காத்திருங்கள்

... ஆடி 4, 5, 6, 7, 8, 11, 15, 16, 17, 18, 19, 21, 22, 23, 27, 28

தேவ நீதி வெளிப்படும்

... ஆடி 1, 11, 15, 21, 22, 28, 30, 31

திவ்விய சுபாவங்கள் வெளிப்பட்ட்டும்

... ஆடி 8, 11, 13, 14, 20

வாழ்வு தரும் திருவசனம், ஐக்கியத்தின் மேன்மை

... ஆடி 1, 7, 10, 16, 19, 20, 24, 28

மேட்டிமை, வன்மம், பகை தலைதூக்கும் போது...

... ஆடி 6, 14, 17, 18, 21, 22, 24, 27, 30

# பயப்படாதே

போதகர் ரஞ்சிற் கொன்ஸ்ரன்றரன்

இயேசு கிறிஸ்து தமது சீஷர்களை அக்கரைக்குப் போகும்படி கட்டளையிட்டார். அவர் படவில் ஏறினபோது அவருடைய சீஷர்கள் அவருக்குப் பின்சென்று ஏறினார்கள். பிரயாணத்தின் போது அவர் படவிலே நித்திரையாயிருந்தார். படவு அலைகளினால் மூடப்பட்டத்தக்கதாய்க் கடலில் பெருங்காற்று உண்டாயிற்று. அப்பொழுது, அவருடைய சீஷர்கள் வந்து, அவரை எழுப்பி: ஆண்டவரே! எங்களை இரட்சியும், மழிந்துபோகிறோம் என்றார்கள்.

அதற்கு அவர்: அற்பவிசுவாசிகளே! ஏன் பயப்படுகிற்கள் என்று சொல்லி, எழுந்து, காற்றையும் கடலையும் அதடினார். உடனே, மிகுந்த அமைதல் உண்டாயிற்று. அந்த மனுஷர்கள் ஆச்சரியப்பட்டு: இவர் எப்படிப்பட்டவரோ, காற்றும் கடலும் இவருக்குக் கீழ்ப்படிக்கிறதே என்றார்கள்.

இயேசு சொல்லியிருந்தார் அக்கரைக்குப் போவோமென்று, இடையிலே உண்டான சூழ்நிலையைக் கண்டு சீஷர்கள் பயந்தார்கள். அந்த சீஷர்கள் கடல் பிரயாணத்தில் நல்ல அனுபவமுள்ளவர்கள். ஆயினும் அவர்கள் பயப்பட்டத்தக்கதாக சூழ்நிலையிருந்தது. கர்த்தரோ ஏன் பயப்படுகிற்கள் எனக் கேட்டார்.

மற்றுமொரு சம்பவத்தில், இயேசு தமது சீஷர்களை படவில் ஏற்றி, தமக்கு முன்னே அக்கரைக்குப் போகும்படி அவர்களைத் துரிதப்படுத்தினார். அப்பிரயாணத்திலே படவு நடுக்கடலிலே சேர்ந்து, எதிர்க்காற்றாயிருந்தபடி யால் அலைகளினால் அலைவுபட்டது. இயேசு கடலின்மேல் நடந்து, அவர்களிடத்திற்கு வந்தார்.

அதை சீஷர்கள் கண்டு, கலக்கமடைந்து பயத்தினால் அலறினார்கள். உடனே இயேசு அவர்களோடே பேசி: நிடன்கொள்ளுங்கள், நான் தான், பயப்படாதிருங்கள் என்றார்.

பேதுரு அவரை நோக்கி: ஆண்டவரே! நீரேயானால் நான் ஜலத்தின்மேல் நடந்து உம்மிடத்தில் வரக் கட்டளையிடும் என்றான். அதற்கு அவர்: வா என்றார். அப்பொழுது, பேதுரு படவை விட்டிறங்கி, இயேசுவினிடத்தில் போக ஜலத்தின் மேல் நடந்தான். காற்று பலமாயிருக்கிறதைக் கண்டு, பயந்து, அமிழ்ந்துபோகையில்: ஆண்டவரே, என்னை ரட்சியும் என்று கூப்பிட்டான். உடனே இயேசு கையை நீட்டி அவனைப் பிடித்து: அற்பவிசுவாசியே, ஏன் சந்தேகப்பட்டாய் என்றார்.

## சீஷர்கள் பயந்தபோது பயப்படாதிருங்கள் என்றார்.

பேதுரு பயந்து அமிழ்ந்து போகையில் தமது கையை நீட்டி அவரைத் தூக்கிவிட்டார். ஏன் சந்தேகப்பட்டாய் என்று கேட்டார். தாமிருக்கும் போது சூழ்நிலைகளுக்கு அடிமையாகி பயப்படுவதை அவர் கடிந்துகொண்டார்.

கர்த்தராகிய இயேசு தமது சீஷர்களை நற்செய்தியை சொல்லும்படி அனுப்பிய போது, ஒரு காசுக்கு இரண்டு அடைக்கலான் குருவிகளை விற்கிறார்கள் அல்லவா? அபினாம் உங்கள் பிதாவின் சித்தமில்லாமல், அவைகளில் ஒன்றாகிலும் தரையிலே விழாது. உங்கள் தலையிலுள்ள மயிரெல்லாம் எண்ணப்பட்டிருக்கிறது. ஆதலால், பயப்படாதிருங்கள், அநேகம் அடைக்கலான் குருவிகளைப்பார்க்கிலும் நீங்கள் விசேஷித்த வர்களாயிருக்கிறீர்கள்.

**சூழ்நிலைகளைக்கண்டு பயப்படவேண்டாம்.**

**கர்த்தரிடத்தில் விசுவாசமாயிரங்கள்.**

தேவன் இஸ்ரவேலைநோக்கி, இப்போதும் யாக்கோபே, உன்னைச் சிருஷ்டித்தவரும், இஸ்ரவேலே, உன்னை உருவாக்கினவருமாகிய கர்த்தர் சொல்லுகிறதாவது: பயப்படாதே, உன்னை மீட்டுக்கொண்டேன், உன்னைப்பேர்சொல்லி அழைத்தேன், நீ என்னுடையவன்.

முந்தினவைகளை நினைக்கவேண்டாம், பூர்வமானவைகளைச் சிந்திக்க வேண்டாம். இதோ, நான் புதிய காரியத்தைச் செய்கிறேன், இப்பொழுதே அது தோன்றும், நீங்கள் அதை அறியீர்களா? நான் வனாந்தரத்திலே வழி யையும், அவாந்தரவெளியிலே ஆறுகளையும் உண்டாக்குவேன். நான் தெரிந்து கொண்ட என் ஜனத்தின் தாகத்துக்கு வனாந்தரத்திலே தன் ணீர்களையும் அவாந்தரவெளியிலே ஆறுகளையும் உண்டாக்குவதி னால், காட்டுமிருகங்களும், வலுசார்ப்பங்களும், கோட்டான் குஞ்சகளும் என்னைக் கனம்பண்ணும். இந்த ஜனத்தை எனக்கென்று ஏற்படுத்தினேன், இவர்கள் என் துதியைச் சொல்லிவருவார்கள் என்று கூறினார்.

பிரியமான சகோதரனே சகோதரியே,

தமது ஓரேபேறான குமாரனை எமக்கு கொடுத்தவர் அவரோடுகூட மற்ற எல்லாவற்றையும் எமக்கு அருளாதிருப்பாரோ? நிச்சயமாய் அருஞ்வார். ஆபிரகாமுக்குண்டான் ஆசீர்வாதங்கள் எல்லாம் கிறிஸ்துவுக்குள் எமக்கு ஆம் என்றும் ஆமேன் என்றும் உள்ளது.

அவர் மீது பாரத்தை வைத்துவிடுங்கள். அவர் உங்களை ஆதரிப்பார். எம்மோடு கூட ஜெயிக்க விரும்பினால் ஞாயிறு காலை 10:00 மணிக்கு நேரவையில் [www.gtachurch.ca/live](http://www.gtachurch.ca/live) இணையதளத்தின் வழியாக தேவ ஆராதனையில் கலந்து கொள்ளும்படி உங்களை அழைக்கின்றேன்.

**கிருபையின் கூடாரம் அப்போஸ்தல சபை**

ரொரன்ரோ, கனடா ☎ 416.613.2909

# கிரயத்திற்கு கொள்ளப்பட்டமர்கள்

வியாபார ஸ்தலங்களிலே, உரிமையாளர்கள் தங்களிடம் இருக்கும் சொத் துக்கள் (Assets) அதாவது, கட்டிடங்கள், இயந்திரங்கள், வாகனங்கள், கம்பிட்டர்கள் என ஒரு பட்டியலை வைத்திருப்பார்கள். மேலும், விற்பனைக்கென்று கைவசம் இருக்கும் பொருட்களையும் வகை வகையாக அதனதன் தரத்தின்படி வரிசைப்படுத்தி ஒரு பட்டியலைத் எப்போதும் வைத்திருப்பார்கள். இதை வியாபார மொழியிலே “சரக்கிருப்பு” (Inventory) என்று கூறிக் கொள்வார்கள். கடந்த சில நூற்றாண்டுகள் வரைக்கும் உலகின் பல பகுதிகளிலே அடிமைகளை விலை கொடுத்து வாங்கப்பட்ட மனிதர்களும் இத்தகைய பொருள் விபரப் பட்டியலில் (சரக்கிருப்பு) போடப்பட்டிருந்தார்கள். அவரவரின் திறனுக்கும் உபயோகத்திற்கும் தக்கதாக அவரவருக்கு ஒரு விலை போடப்பட்டிருந்தது. விலை கொடுத்து வாங்கும் எஜமானனானவன், அந்த அடிமைகளை தன் இஷ்டப்படி நடத்திக் கொள்வான். குறிப்பிடப்பட்ட அடிமையானவன் எஜமானனின் வீட்டிற்கு சுதந்தி ரவாளி அல்ல. எஜமானனுடைய சொத்துக்கு அவன் பங்காளி அல்ல. அங்கே அடிமையானவனுடைய அபிப்பிராயத்திற்கு எந்த இடமுமில்லை. அவன் வியாபாரப்பட்டியலில் இருக்கும் ஒரு பொருளாக எண்ணப்பட்டிருந்தான்.

மேற்கத்தைய நாடுகளில் ஒன்றிலே, இவ்வண்ணமாக ஒரு அடிமைப் பெண் ஏலத்திலே போடப்பட்டு, அவளை வாங்கும்படி கூடியிருந்த மனிதர்கள் தங்கள் விலையை கூறிக் கொண்டிருக்கும்போது, குறிப்பிட்ட மனிதர்களுவர், அதிக விலையை கொடுத்து அவளை வாங்கிங் கொண்டார். தனது அடிமையாக அவளை, வாங்கிய பின்பு, நீ இப்போது சுதந்தரவாளி, உன் இஷ்டப்படி நீ போகலாம் என்று, அவருக்கு விடுதலையை இலவசமாகக் கொடுத்தார். அந்த பெண்மணியோ, அந்த மனிதருடைய பெருந்தன்மையை கண்டு, அந்த மனிதனுடைய வீட்டிலே வேலை செய்வதே தன்னுடை இஷ்டம் என்று அந்த மனிதருக்கு பின்பாக சென்றால் என்று ஒரு சம்பவத்தை சரித்திர வல்லுனர்கள் கூறுகின்றார்கள். அந்த மனிதர் கொடுத்த விலையை “கிரயம்” என்றும் அழைப்பார்கள். இந்த உலகிலே கொடுக்கப்படும் விலைக்கு (கிரயத்திற்கு) ஒரு அளவுகோல் உண்டு.

இந்நாட்களிலே, மனிதர்களை அடிமைகளாக நடத்துபவர்களுக்கு எதிராக கூடும் தண்டனையை வழங்கும்படிக்கு தேசிய மட்டங்களிலே சட்டங்களும், பல செயற் குழுக்களும் இயங்கி வருகின்றது. அதாவது, மனிதன் தன் இஷ்டப்படியும், தனக்கு கொடுக்கப்பட்டிருக்கும் சுயாதீனத்தின்படியும் வாழ வேண்டும் என்ற அடிப்படை உரிமையை அவர்களுக்கு வழங்கும் படி பல முயற்சிகளை எடுக்கின்றார்கள்.. ஆனால் அந்த சுயாதீனத்தைப் பெற்றுக் கொண்ட மனிதர்களோ, அறிந்தோ அறியாமையினாலோ தங்களை மறுபடியும் பலவிதமான அடிமைத்தனங்களுக்கு ஒப்புக் கொடுத்து விடுகின்றார்கள். எப்படியெனில், “எனக்கு வயது வந்து விட்டது, நாட்டின் சட்டப்படி நான் மதுபானம் அருந்தலாம். அது என் சுதந்திரம். என் தீர்மானம்” என்று பலர் மதுபானம் அருந்த ஆரும்பிக்கின்றார்கள். பின்பு அதற்கு அடிமையாகி தங்கள் வாழ்க்கையையும், குடும்ப அங்கத்தவர்களின் வாழ்க்கையும், அவர்கள் குழு இருக்கின்றவர்களின் வாழ்க்கையையும் கெடுத்துப் போடுகின்றார்கள். இப்படியாக “எனக்கு பதினெட்டு வயதாகி

விட்டது எனவே நான் புகைபிடிக்கலாம், தகாத காட்சிகளுள்ள திரை ப்படங்களையும், புகைப்படங்களையும் பார்க்கலாம்” என தங்கள் வாழ் க்கையை மனப்பூர்வமாக தங்கள் மாம்சத்தின் இச்சைகளுக்கு ஒப்புக் கொடுக்கின்றார்கள்.

களவு, கொலை, கொள்ளை, விபசாரம், களியாட்டம், மதுபானத்தின் அடி மைத்தனம், புகைப்பிடித்தலின் அடிமைத்தனம் இவை முதலான தீய பழக்கங்கள் என்னிடத்தில் இல்லை என்று. கொள்கை அடிப்படையிலே சன்மார்க்கமான வாழ்வை வாழ சில மனிதர்கள் முயற்சிக்கின்றார்கள். அது நல்லது. மனிதனுடைய வாழ்க்கையிலே அது நன்மைக்குறியது. ஆனால் இப்படி வாழ்வதினால் மனிதனுடைய அடிமைத்தனம் நீங்கிப் போய்விடுமோ?

ஒரு மனிதன் தன் அயலவனோடு ஏற்பட்ட தகராறு ஒன்றினால், அவனுடைய மரணவீட்டிற்குக் கூட போகமாட்டேன் என்று சபதம் கொண்டான். தான் கொண்ட சபதத்திலே பல வருடங்களாக நிலைத்திருக்கும் தன் வைராக்கியத்தைக் குறித்து மேன்மைபாராட்டி வந்தான். இந்த மனிதனுடைய இருதயம் பகை, வன்மம், கசப்பு, அகங்காரம் போன்ற மாம்சத்தின் கிரியைகளுக்கு அடிமையாக இருக்கின்றது. அப்படியிருந்தும் அதைக் குறித்து அவன் பெருமை பாராட்டுகின்றவனாக இருக்கின்றான். இப்படியாக மனிதனுக்குள் மறைந்திருக்கும் அடிமைத்தன அககிரம சிந்தைகள் அநேகம். கல்வி, வேலை, அந்தஸ்து, ஜூகவரியம் போன்றவற்றினால் உண்டாகும் பெருமை, வன்மம், பகை, பிரிவினை, பொறாமை, வைராக்கியங்கள் மனிதனுடைய வாழ்க்கையை மேற்கொண்டு விடுகின்றது. உலக முறைப்படி கற்றுத் தேர்ந்திருந்தும், அறியாமையினாலே இப்படிப்பட்ட மாம்ச கிரியைகளுக்கு அடிமைகளாக வாழ்கின்றார்கள்.

மேற்கூறப்பட்ட மாம்சத்திற்குரிய கிரியைகள் யாவற்றையும் துறந்து, நல்ல வணாக வாழ வேண்டும் என்கின்ற கொள்கையுடன் இவ்வுலகிலே சில மனிதர்கள் வாழ முயற்சிக்கின்றார்கள். இந்த உலக அளவுகோலின்படி ஒரு மனிதன் உயர்ந்தவனாகவோ, தாழ்ந்தவனாகவோ, ஜூகவரியவனாகவோ, ஏழையாகவோ, சன்மார்க்கனாகவோ, துண்மார்க்கனாகவோ, கல்வி அறிவுடையவனாகவோ, கல்வி கற்காதவனாகவோ, உலக பிரசித்தி பெற்றவனாகவோ அல்லது சாதாரண குடியானவனாகவோ யாராக இருந்தாலும், அவர்கள் யாவரும், ஆதிப் பெற்றோராகிய ஆதாம் ஏவாள் வழியாக வந்தவர்கள். ஆதிப் பெற்றோராகிய ஆதாம் ஏவாள், தேவனுடைய வார்த்தையை மீறி, பிசாசானவனுடைய வஞ்சிக்கும் வார்த்தைக்கு கீழ்ப்படிந்ததால், தேவ மகிழையை இழந்து, தங்களை பாவ அடிமைத்தனத்திற்கு விற்று விட்டார்கள். அதன் முடிவு நித்திய மரணம். அதாவது நரகத்திலே நித்திய ஆக்கினையை அடையும்படி தங்களை இருளின் அதிகாரத்திற்கு ஒப்புக் கொடுத்தார்கள். அவ்வழியாக வந்த மனித குலம் யாவும் அந்த அடிமைத்தனத்தின் வித்தையுடையவர்களாக இருக்கின்றார்கள். அந்த வித்தானது மனிதனுடைய எந்த நற்கிரியையாலும் நீக்கப்பட முடியாதது.

மனிதன் பரலோகில் நித்திய வாழ்வை பெற்றுக் கொள்ளும்படிக்கு அந்த பாவ அடிமைத்தன கட்டு நீக்கப்பட வேண்டும். ஆனால் அது மனித முயற்சியினால் கூடாத காரியம். அந்த அடிமைத்தனத்திலிருந்து விடு

தலையாகும்படிக்கு விலை (கிரயம்) கொடுக்கப்பட வேண்டும். மேலே வானத்திலும், கீழே பூமியிலும், பூமியின் கீழ் தண்ணீரிலும் உள்ள எந்த ஒரு பொருளும் அந்த விலையை (கிரயத்தை) கொடுக்க முடியாது. எந்த தியாகமும், எந்த யோகமும், எவ்விதமான பலிகளும், எவ்விதமான விரதங்களும், எத்தகைய அன்னதானங்களும், பிரார்த்தனைகளும், பிறப் பினாலே உண்டான அந்தஸ்தும் அந்த விலையை (கிரயத்தை) கொடுக்க முடியாது. மனிதன் மீட்படைய வழி ஏதுமிருக்கவில்லை. அதனாலே, பிதாவாகிய தேவன், தம் முடைய ஒரேபேறான குமாரனை (இயேசவை) விசவாசிக்கிறவன் எவனோ அவன் கெட்டுப்போகாமல் நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்பு கூற்ந்தார். (யோவான் 3:16)

ஆதாம் ஏவாளாகிய முதல் பெற்றோர் தொடக்கம், அவர்களுக்கு பின் வந்த மனிதர்களுக்காகவும், இந்த பூமியைவிட்டு கடந்து போன மனிதர் களுக்காகவும், இப்போது வாழ்கின்றவர்களுக்காகவும், உலகம் முடியும் வரை பூமியிலே வாழப்போகின்றவர்களுக்காகவும், மீட்பராகிய இயேசு கிறிஸ்துதாமே தம்மை விலையாக (கிரயத்தை) ஒப்புக்கொடுத்தார். தம்மு முடைய விலைமதிக்க முடியாத பரிசுத்த இருத்தத்தை சிந்தி அந்த விலையை (கிரயத்தை) சிலுவையிலே கொடுத்துத் தீர்த்தார். அதை இலவசமாக கொடுத்திருக்கின்றார். இயேசவை விசவாசிக்கிறவன் அந்த அடிமைத்தன வித்திலிருந்து விடுதலையாகின்றான் அவனுக்கு ஆக்கினைத் தீர்ப்பு இல்லை. இயேசவை விசவாசியாதவனோ தேவனுடைய ஒரேபேறான குமாரனுடைய நாமத்தில் விசவாசமுள்ளவனாயிராதபடி யினால், அவன் எந்தவிதமான நற்கிரியைகளை செய்ய முயற்சித்தாலும், அந்த முயற்சியினால், அவனிடமிருக்கும் அடிமைத்தன வித்திற்குரிய விலையை (கிரயத்தை) செலுத்த முடியாததால் தன்னையே தான் ஆக்கினைத்தீர்ப்புக்கு ஒப்புக் கொடுக்கின்றான். (யோவான் 3:16-20)

கிரயத்துக்குக் கொள்ளப்பட்டஞ்சுகளே ஆகையால் தேவனுக்கு உடைய வைகளாகிய உங்கள் சர்ரத்தினாலும் உங்கள் ஆவியினாலும் தேவனை மகிமைப்படுத்துங்கள். (1 கொரிந்தியர் 6:20)

நித்திய அடிமைத்தனத்திலிருந்து, தேவனுடைய சுதந்திரராகும்படிக்கு கிரயத்திற்கு கொள்ளப்பட்ட நீங்கள் இந்த உலகின் அற்ப கிரயத்திற்காக மறுபடியும் பெற்ற மீட்பை விற்றுப் போடக் கூடாது.

கர்த்தராகிய இயேசு கிறிஸ்துவை காட்டிக் கொடுத்த யூதாஸ், ராஜரீ கமான ஆசாரிய ஊழியத்திற்கு தன்னை அழைத்தவரை முப்பது வெள்ளி காசுக்காக விற்றுவிட்டான்.

ஏசா என்னும் மனிதன் ஒருவேளைப் போஜனத்துக்காகத் தன் சேஷ்டபுத்தி ரபாகத்தை விற்றுப்போட்டான்.

பிரியமான சகோதரனே, சகோதரியே, நித்திய அடிமைத்தன வித்திலி ருந்து விடுதலையாக்கப்பட்ட உங்கள் வாழ்க்கையில் மீட்பராகிய இயேசு கொடுத்த கிரயத்தின் பெறுமதி இன்று என்ன நிலையிலிருக்கின்றது?

சிலர் களவு, பொய், விபசாரம் போன்ற மாம்ச கிரியைகளுக்காக தங்கள் அனுதினமும் வேதத்தை கருத்தோடு வாசியுங்கள்

வாழ்விலே இயேசவை விற்று விடுகின்றார்கள்.

சிலர் புகைப்பிடித்தல், மதுபான வெறி, களியாட்டங்கள் போன்றவற் றிற்காக தங்கள் வாழ்விலே இயேசவை விற்று விடுகின்றார்கள்.

சிலர் கல்வி, உத்தியோகம், குடும்ப சமூக அந்தஸ்து, பொருளாசை போன் றவற்றிற்காக தங்கள் வாழ்விலே இயேசவை விற்று விடுகின்றார்கள்.

சிலர் பகை, வன்மம், கசப்பு, பிரிவினை, வைராக்கியம் போன்றவற்றி ற்காக தங்கள் வாழ்விலே இயேசவை விற்று விடுகின்றார்கள்.

சிலர் தங்கள் குடும்பம், பிள்ளைகள், உறவு, நண்பர்களுக்காக தங்கள் வாழ்விலே இயேசவை விற்று விடுகின்றார்கள்.

நாங்கள் எதற்காக இயேசவை விற்றுவிடுகின்றோமோ மறுபடியும் அதற்கு நாங்கள் அடிமைப்பட்டவர்களாக மாறிவிடுவோம்.

முன்பு நாங்கள் பாவத்திற்கு அடிமைகளாயிருந்தோம். பாவத்தின் சம்பளம் நித்திய மரணம். இப்பொழுது நீங்கள் பாவத்தினின்று விடுதலையாக்கப்பட்டு, தேவனுக்கு அடிமைகளானதினால், பரிசுத்தமாகுதல் உங்களுக்குக் கிடைக்கும் பலன், முடிவோ நித்தியஜீவன்.

இயேசவின் தாயாகிய மரியானுக்கு தேவ தூதன், தேவ சித்தத்தை வெளி ப்படுத்தும் போது, “இதோ, நான் ஆண்டவருக்கு அடிமை, அவருடைய சித்தத்தின்படி எனக்கு ஆகக்கடவது” என்று தன்னை தேவ சித்தத்திற்கு ஒப்புக் கொடுத்தாள்.

தேவனுக்கு அடிமையாய் இருப்பதென்பதன் கருப்பொருள் என்ன?

இந்த பாவ இருளின் அடிமைத்தனத்திற்குட்பட்டவர்களுக்கு ஒரு எஜமான் இருக்கின்றான். அவன் அந்தகார லோகாதிபதியாகிய பிசாசானவன். அடிமைத்தனத்திற்குட்பட்டவர்களை தந்திரமாக வஞ்சிக்கின்றான். மனித குலத்தை பாவ இருளின் அடிமைத்தனத்தின் ஆவிக்கு உட்படுத்துகின்றவனாக இருக்கின்றான். அவன் கொல்லவும் அழிக்கவுமேயன்றி வேறொன்றுக்கும் வரான். அவன் இஷ்டப்பாடி நடக்கின்றவற்கள் முடிவிலே நித்திய ஆக்கினையை அடைகின்றார்கள்.

தேவனுக்கு அடிமைகளாயிருப்பவர்கள் தேவனுடைய திருச்சித்தத்திற்கு தங்களை பூரணமாக ஒப்புக்கொடுக்கின்றார்கள். தேவனுக்கு அடிமைகளாயிருப்பவர்களுக்கு ஒரு எஜமானன் இருக்கின்றார். அவர் நாமம் இயேசு. இந்த எஜமானன், அவர் தேவனுடைய ரூபமாயிருந்தும், நாம் பாவ இருளின் அடிமைத்தனத்திலிருந்து விடுதலையாகும்படிக்கு தம்மைத்தாமே வெறுமையாக்கி, அடிமையின் ரூபமெடுத்து, மனுஷர் சாயலானார். அவர் மனுஷருபமாய்க் காணப்பட்டு, மரணபரியந்தம், அதாவது சிலுவையின் மரணபரியந்தமும் கீழ்ப்படிந்தவராகி, தம்மைத்தாமே தாழ்த்தினார். (பிலிப்பியர் 2:7-8). அவருடைய நாமத்திலே தேவ ஆவியை எங்களுக்கு ஈவாகத் தந்தார். அவருடைய ராஜ்யத்திற்கு பங்காளிகளாக எங்களை அழைத்திருக்கின்றார். அவர் நம்மிடத்தில் அன்புகூர்ந்து தமது இரத்தத்தி

னாலே நம்முடைய பாவங்களற நம்மைக் கழுவி, தம்முடைய பிதா வாகிய தேவனுக்கு முன்பாக நம்மை ராஜாக்களும் ஆசாரியர்களுமா க்கினார். (வெளிப்படுத்தல் 1:6).

மேலும் எவர்கள் தேவனுடைய ஆவியினாலே நடத்தப்படுகிறார்களோ, அவர்கள் தேவனுடைய புத்திரராயிருக்கிறார்கள். அந்தப்படி, திரும்பவும் யப்படுகிறதற்கு நீங்கள் அடிமைத்தனத்தின் ஆவியைப் பெறாமல், அப்பா பிதாவே, என்று கூப்பிடப்பண்ணுகிற புத்திர சவிகாரத்தின் ஆவியைப் பெற்றிர்கள். நாம் தேவனுடைய பிள்ளைகளாயிருக்கிறோமென்று ஆவியானவர்தாமே நம்முடைய ஆவியுடனேகூடச் சாட்சிகொடுக்கிறார். நாம் பிள்ளைகளானால் சுதந்தரருமாமே. தேவனுடைய சுதந்தரரும், கிறிஸ்துவுக்கு உடன் சுதந்தரருமாமே. (ரோமர் 8:14-17).

அக்கிரமத்தை நடப்பிக்கும்படி முன்னே நீங்கள் உங்கள் அவயவங்களை அசுத்தத்திற்கும் அக்கிரமத்திற்கும் அடிமைகளாக ஓப்புக்கொடுத்தது போல, இப்பொழுது பரிசுத்தமானதை நடப்பிக்கும்படி உங்கள் அவயவங்களை நீதிக்கு அடிமைகளாக ஓப்புக்கொடுங்கள். பாவத்திற்கு நீங்கள் அடிமைகளாயிருந்த காலத்தில் நீதிக்கு நீங்கினவர்களாயிருந்தீர்கள். இப்பொழுது உங்களுக்கு வெட்கமாகத் தோன்றுகிற காரியங்களினாலே அக்காலத்தில் உங்களுக்கு என்ன பலன் கிடைத்தது? அவைகளின் முடிவு மரணமே. இப்பொழுது நீங்கள் பாவத்தினின்று விடுதலையாகக் ப்பட்டு, தேவனுக்கு அடிமைகளானதினால், பரிசுத்தமாகுதல் உங்களுக்குக் கிடைக்கும் பலன், முடிவோ நித்தியஜீவன். (ரோமர் 6:19-22)

கிரயத்திற்கு கொள்ளப்பட்டார்கள் என்பதன் ஆழத்தை அறிந்து கொள்ள வேண்டும். அந்த கிரயம் இந்தப் பூமிக்குரியதல்ல. பரலோகத்திற்குரியதும் விலைமதிக்க முடியாததுமான கிரயம். பாவ அடிமைத்தன த்திலிருந்து, பரலோகத்தின் சுதந்தரவாளிகளாகும்படி தேவ புத்திரரின் ஆவியை பெற்ற நீங்கள், இந்த பூமியினாலே உண்டாயிருக்கும் அழிந்து போகும் அற்ப கிரயத்திற்கு மறுபடியும் உங்களை விற்றுவிடாதிருங்கள். சுயாதீனமுள்ள வர்களாயிருந்தும் உங்கள் சுயாதீனத்தைத் துரக்குணத்திற்கு முடலாகக் கொண்டிராமல், தேவனுக்கு அடிமைகளாயிருங்கள். அதாவது, தேவன் தந்திருக்கும் விடுதலையை பாவம் செய்வதற்கு பயன்படுத்தாதிருங்கள். இது என் தனிப்பட்ட வாழ்க்கை நான் என் இஷ்டப்படி வாழ்வேன் என்று மறுபடியும் பிசாசின் அடிமைத்தனத்திற்கு ஓப்புக் கொடுக்காமல், பயபக் தியுடன், தேவ சித்தம் உங்களில் நிறைவேறும்படிக்கு உங்களை மனதார ஒப்புக் கொடுங்கள்.

இருதயத்தை ஆராய்ந்தறிகின்ற தேவன், உங்களை வழிநடத்திச் செல் வாராக! ஆமேன்!

# சமீபமாக இருக்கும் தேவனை அறிந்து கொள்ளுங்கள்

பிரசங்கக் குறிப்புக்கள் - போதகர் ரஞ்சிற் கொன்ஸர்வன்றென்

[IF YOU WOULD LIKE TO LISTEN TO THE FULL VERSION OF THIS MESSAGE IN ENGLISH OR TAMIL, FOLLOW THE LINK THAT IS PROVIDED AT THE END THIS SERMON NOTES]

## பிரதான வாசகம் - யோவான் 4:10

உண்மையாய் அவரை நோக்கி கூப்பிடுகின்ற யாவருக்கும் கர்த்தர் சமீபமாயிருக்கின்றார். ஒரு சமயம், இயேசு சமாரியா நாட்டின் வழியாய்ப் போகவேண்டியதாயிருந்தபடியால், அங்கே யாக்கோபுடைய கிணறு இருந்தது. இயேசு பிரயாணத்தினால் இளைப்படைந்தவராய் அந்தக் கிணற்றினருகே உட்கார்ந்தார் அப்பொழுது ஏறக்குறைய ஆறுாம்மணி வேளையாயிருந்தது. அவருடைய சீஷர்கள் போஜீஸ்பதார்த்தங்களைக் கொள்ளும்படி ஊருக்குள்ளே போயிருந்தார்கள். அப்பொழுது சமாரியா நாட்டாளாகிய ஒரு ஸ்திரி தண்ணீர் மொள்ள வந்தாள். இயேசு அவளை நோக்கி: தாகத்துக்குத்தா என்றார். யூதர்கள் சமாரியருடனே சம்பந்தங்க லவாதவர்களானபடியால், சமாரிய ஸ்திரி அவரை நோக்கி: நீர் யூதனாயிருக்க, சமாரியா ஸ்திரீயாகிய என்னிடத்தில், தாகத்துக்குத்தா என்று எப்படிக் கேட்கலாம் என்றாள். இந்த ஸ்திரி தன் கடந்த வாழ்நாட்களிலே பலதரப்பட்ட மனிதர்களை சந்தித்திருக்கின்றாள். இப்போது இன்னுமொரு மனிதனோடு பேசுவதைப் போல இயேசுவோடு சம்பாஷிக்கின்றாள். இயேசு அவனுக்குப் பிரதியுத்தரமாக: நீ தேவனுடைய ஈவையும், தாகத்துக்குத்தா என்று உண்ணிடத்தில் கேட்கிறவர் இன்னார் என்பதையும் அறிந்திருந்தாயானால், நீயே அவரிடத்தில் கேட்டிருப்பாய், அவர் உனக்கு ஜீவத்தண்ணீரைக் கொடுத்திருப்பார் என்றார்.

இவ்வண்ணமாகவே நாங்களும் ஆயிரக்கணக்கான நாட்களை கடந்திருக்கின்றோம். பல இடங்களிலே பலவிதமான மனிதர்களை சந்தித்திருக்கின்றோம். பலரோடு பேசியிருக்கின்றோம். ஆனால் கர்த்தருடைய சமுகத்திற்கு வருகின்ற நேரம் என்ன என்பதை நாங்கள் நன்கு அறிந்து கொள்ள வேண்டும். ஏன் ஞாயிதோறும் இந்த இடத்திலே கூடுகின்றோம்? ஒரு நாமத்தினிமித்தம் நாங்கள் இந்த இடத்திலே கூடி வருகின்றோம். எங்கள் ஆண்டவராயிய இயேசு கிறிஸ்துவின் நாமத்திலே நாங்கள் கூடியிருக்கின்றோம். இயேசு கிறிஸ்து, பிதாவாகிய தேவன் எங்களுக்கு தூந்த ஸவாக இருக்கின்றார். அந்த வல்லமையுள்ள நாமத்திலே கூடிவந்திருக்கின்ற நாங்கள், அவருடைய வாக்குத்தத்தங்களை பெற்றுக் கொள்ள எத்தக்கதாக, அவர் பிரசன்னத்தில் இந்த காலை வேளையிலே எங்கள் இருதயத்தை திருப்புவோமாக இருந்தால், பெரிதான ஆசீர்வாதத்தோடு இந்த இடத்தைவிட்டு கடந்து செலவோம்.

இயேசுவை நோக்கிப் பார்த்த ஒருவனேனும் வெட்கப்பட்டு போவதில்லை. அவர்கள் எல்லோருடைய முகங்களும் பிரகாசமடைந்தது. இந்த ஏழை கூப்பிட்டான், கர்த்தர் கேட்டு, அவனை அவன் இடுக்கண்களுக்கெல்லாம் நீங்கலாக்கி இரட்சித்தார். உளையான சேற்றிலிருந்து தூக்கி, கன்மலையின்மேல் நிறுத்தி, என் அடிகளை உறுதிப்படுத்தி, அவரை

துதித்துப் பாடும் பாடலை என் நாவில் தந்தார். அதை பார்க்கின்ற மனி தர்கள், இது எவ்விதமாய் இவனுடைய வாழ்க்கையிலே உண்டாயிற்று என்று பயப்படுவார்கள். இவ்விதமாக தேவன் எங்கள் வாழ்க்கையில் செய் திருக்கின்றார். இதற்கு பிறபாடு ஒரு வழியுமில்லை. இனி எதிர்காலம் இல்லை. நாங்கள் அழிந்து போனோம் என்று நினை த்திருந்த நேரங்கள் உண்டு. ஆனால் சர்வ வல்லமையுள்ள தேவனே எங்கள் கரத்தைப் பிடி த்துதாக்கி புதிய வாழ்வைத் தந்தார். நாங்கள் எதைக் குறித்து பயந்தி ருந்தோமோ, அந்த காரியங்கள் எல்லாவற்றையும் எங்கள் கண்களை விட்டு அகற்றிவிட்டார். நம்பிக்கையோடு வாழுத்தக்கதாக எங்களுக்கு முன் பாக ஒரு திறந்த வாசலை வைத்தார்.

நாங்கள் ஏன் கூடிவருகின்றோம்? யாருடைய நாமத்திலே கூடுகின்றோம்? அவர் எங்களுக்கு என்ன வைத்திருக்கின்றார்? அவர் எப்படிப்பட்டவர் என்பதை நாங்கள் உணர்ந்து கொள்வோமென்றால், எங்கள் வாழ்க்கையில் அழுகைக்கு இடமில்லை. எங்கள் இருதயங்கள் வறண்டு போகத் தேவையில்லை. துக்க முகங்களோடு இருக்க வேண்டிய அவசியமில்லை. மாறாக எங்கள் தலைகளை உயர்த்தி, எங்கள் தேவனை நோக்கி: நீர் என் மீட்பர்! எனக்கு விடுதலை உண்டு. எனக்கு நம்பிக்கை உண்டு. நான் அவருக்குள் மகிழ்ந்திருப்பேன். அந்தப் பிரகாரமாய் தேவ சமுகத் திலே அறிக்கை செய்ய வேண்டும்.

கர்த்தராகிய இயேசு கிறிஸ்து ஏருசலேமுக்கு சமீபமாய் வந்தபோது நகரத்தைப்பார்த்து, அதற்காகக் கண்ணிரவிட்டமுது, உனக்குக் கிடைத்த இந்த நாளிலாகிலும் உன் சமாதானத்துக்கு ஏற்றவைகளை நீ அறிந்திருந்தாயானால் நலமாயிருக்கும், இப்பொழுதோ அவைகள் உன் கண்களுக்கு மறைவாயிருக்கிறது. அதாவது, நீ அநேக நாட்களை விரயம் பண்ணியிருக்கின்றாய்! நீ அநேக நாட்களை விரயப்படுத்தி இருக்கின்றாய். எனினும் உனக்கு கிடைத்த இந்த நாளிலாவது, என்னை குறித்து அறிந்திருந்தாயானால் எவ்வளவு நலமாக இருந்திருக்கும் ஆனால் நீ இந்த நாளிலும் உணர்வில்லாதவளாய் இருப்பதால், எதிரிகள் உண்ணை மேற்கொள்ளுவார்கள் என்று கூறினார்.

தேவனாகிய கர்த்தர் அநேக தடவைகள் தம்முடைய ஜனங்களை எதிரிகளின் பலத்த கைக்கு தப்புவித்து மீட்டுக் கொண்டார். அவர்களுக்கு ஜெயம் கொடுத்தார். தேவ சமாதானத்தை பெற்றுக் கொண்டார்கள். தேவன் கொடுத்த வெற்றியினிமித்தம் ஆடிப்பாடினார்கள். சில காலம் தேவனுடைய சத்தத்திற்கு கீழ்ப்படிந்திருந்தார்கள். ஆனால் அவர்களோ தங்களை மீட்ட கர்த்தரை மறந்து தங்கள் கண்போன வழியிலே வாழ்க்கின்றவர்களாக மாறிவிட்டார்கள். தங்கள் மீட்பரை சீக்கிரமாய் மறந்து போய்விடுகின்றவர்களானார்கள்.

நாங்களோ எங்களுக்கு சமீபமாக இருக்கும் எங்களை மீட்டுக் கொண்ட நம் கர்த்தரை இன்னார் என்று அறிந்தவர்களாக அவரையே பற்றிக் கொண்டு, அவருடைய வார்த்தையின்படி வாழுக்கடவோம்.

**[இந்த தேவ செய்தியின் முழுமையான ஒலிப்பதிவை பின்வரும் இணையத் தளத்தில் (INTERNET WEBSITE இல்) தமிழ் ஆங்கில மொழிகளில் கேட்கலாம்.]**

## வாக்குரைத்த தேவன் உண்மையுள்ளவர்

இந்த வருடம் ஆரம்பித்து ஆறு மாதங்களை தேவ கிருபையால் கடந்து வந்திருக்கின்றோம். வாக்குரைத்த தேவன் எங்கள் வாழ்க்கையில் உண்மையுள்ளவராகவே இருக்கின்றார். கிறிஸ்து இயேசுவுக்குள்ளாய், சத்திய ஆவியானவரின் வழிநடத்துதலினால், பிதாவாகிய தேவனுடைய அராதி தீர்மானம் எங்களில் நிறைவேற வேண்டும் என்பதே அவருடைய பூரண சித்தம். அந்த திவ்விய சித்தத் திலிருந்து எங்கள் எண்ணங்களை திசை திருப்பும்படியாய், இந்த உலக த்திலே பல சக்திகள் ஏதிராக செயற் பட்டு வருகின்றன. எகிப்தின் அடிமைத் தனத்திலிருந்து, செழிப்புள்ள கானா னுக்கு அழைப்பை பெற்ற தேவனுடைய ஜனங்களை தேவ ஊழியராகிய மோசே என்னும் மனிதன் வழிநடத்தி வந்தார். ஜனங்கள் சீனாய் வனா ந்தரத்தில் வந்து சேர்ந்த பின்பு, தேவ பிரமாணங்களையும் ஆராதனை முறைமைகளையும் தம்முடைய ஜனங்களுக்கு சொல்லிக் கொடுக்கும்படி, தேவனாகிய கர்த்தர் மோசேயை மலையின் கொடுமூடியிலே வரவழைத்தார். மோசே மலையிலிருந்து இறங்கிவரத் தாமதிக்கிறதை ஜனங்கள் கண்டபோது தங்களுக்கென்று தெய்வங்களை (விக்கிரக ங்களை) உருவாக்கும்படி வேண்டிக் கொண்டார்கள். தங்களை அழைத்த ஒரே மெய் தேவனாகிய கர்த்தரின் அதிசய செயல்களை கண்டவர்கள், நன்மைகளை அனுபவித்தவர்கள் ஆனாலும் சில நாட்கள் பொறுத்திருக்கக்கூடாமல் தங்களுக்கென்று விக்கிரகங்களை ஏற்படத்திக் கொண்டார்கள். பாவ அடிமைத்தனத்திலிருந்து, பரம கானானாகிய பரலோகம் சென்றடைவதற்கு அழைப்பை பெற்றிருக்கின்ற நாம், இந்த உலகமாகிய வனாந்திரத்தின் வழியாக கொஞ்சக் காலம் யாத்திரை செய்து கொண்டிருக்கின்றோம். தேவனுடைய அதிசயமான செயல்களை எங்கள் வாழ்வில் கண்டு அனுபவித்திருக்கின்றோம். எனவே, கர்த்தருடைய நாட்கள் நிறைவேறும் வரைக்கும் நீடிய பொறுமையுள்ளவர் களாக எங்கள் ஜீவ யாத்திரையைத் தொடருவோம். தேவன் எங்களை மறந்தாரோ, கைவிட்டாரோ, எங்கள் ஜெபங்களை கேட்க மாட்டாரோ என்று எம் உள்ளத்தில் தீர்மானம் செய்து, சொந்த வழிகளை தெரிந்து கொள்ளாமல் கர்த்தருக்கு காத்திருப்போம் அவரால் எங்கள் நடைகள் ஸ்திரப்படும். நாங்கள் தாபரிக்கும் ஊருக்கு (பரலோகத்திற்கு) சென்ற டையும்வரை அவர் எங்களை நடத்திச் செல்வார்.

### சங்கீதம் 27:14

கர்த்தருக்குக் காத்திரு; அவர் உன் இருதயத்தை ஸ்திரப்படுத்துவார்; திட மனதாயிருந்து, கர்த்தருக்கே காத்திரு.

ஜெபம்: நித்திய வாழ்வடையும்படி அழைத்த தேவனே, வாழ்க்கையில் ஏற்படும் எதிரடையான தூழ்நிலைகளைக் கண்டு என் கண்போன வழியில் சென்று விசவாசத்தைவிட்டு வழுவிப்போகாதபடிக்கு என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

## மறைந்திருக்கும் பலன்

பட்டணத்திற்கு சற்று தொலைவிலே ஒரு நிலம் விற்பனைக்கு போடப்பட்டிருந்தது. அதன் விலையை கேள்விப்பட்ட அயல்வாசிகள் “இந்த விலைக்கு இதை யார் வாங்குவான்” என்று கூறிக் கொண்டனர். ஆனால் பட்டணத்திலிருந்து வந்த ஒரு பிரபல்யமான வியாபாரி அந்த நிலத் தையும் அதன் சற்றுப்புறத்தையும் பார்வையிட்ட பின்பு, அந்த நிலத்தை வேறு யாரும் கொள்வனவு செய் யாதபடிக்கு, குறிப்பிடப்பட்ட விலைக்கு சற்று அதிக விலை கொடுத்து அந்த நிலத்தை உடனடியாக வாங்குவதற்கு சம்மதித்தான். ஏனெனில், குறிப்பிட்ட அந்த நிலமும் அதன் சற்றுப்புறமும் தன்னுடைய வியாபார விருத்திக்கு மிகவும் ஏற்றுதென்பதையும் அதனால் தனக்கு வரவிருக்கும் பலன் மிக அதிகமென்பதையும் உணர்ந்து கொண்டான். அவன் எண்ணிய பிரகாரமாக சில ஆண்டுகளுக்குப் பின்னர் அந்த இடம் பெரும் அபிவிருத்திக்குள்ளானது. அந்த நிலத்தின் விலை பன்மடங்கு அதிகரித்தது. அந்த நிலத்திலே பிரமாண்டமான கேளிக்கை பூங்கா (Amusement Park) ஓன்றை அமைத்து அதனால் அவன் தன் சொத்துக்களை பன் மடங்கு பெருக்கிக் கொண்டான். சற்று இந்த சம்பவத்தை சிந்தித்துப் பாருங்கள். அந்த நிலத்தை பார்வையிடச் சென்ற பல வியாபாரிகள் அதனால் வரவிருக்கும் பெரும் பலனை கண்டு கொள்ள முடியவில்லை ஆனால் இந்த வியாபாரியோதன் மனக் கண்களிலே அதை உணர்ந்து கொண்டான். இது இந்த உலகத்தின் போக்கையும், அதனால் உண்டாகும் வியாபார பெருக்கத்தையும் குறித்த இந்த மனிதன் நன்கு உற்று நோக்கி பார்ப்பவனாக இருந்தான். எங்களுடைய நிரந்தர குடியிருப்பு இந்த உலகத்தை குறித்ததல்ல. நிலையான நகரமாகிய பரலோகத்தை நோக்கி சென்று கொண்ட மிருக்கும் நாம், அந்த அழைப்பையும், எங்கள் தெரிந்து கொள்ளுதலையும், அதனால் வரவிருக்கும் ஈடு இணையில்லாத மகிழமையை யும் எங்கள் மனக் கண்களால் காண வேண்டும். அந்த வியாபாரி இந்த உலகத்தின் போக்கை அறிந்திருந்தது போல நாங்கள் பரலோக பொக்கிஷைத்தை உற்று நோக்கிப் பார்த்து, அதன் மேன்மையை அறிந்து கொள்ளும்படிக்கு, பிதாவாகிய தேவன்தாமே எங்களுக்கு பிரகாசமுள்ள மனக்கண்களை தந்தருள வேண்டும் என்று எங்களுக்காகவும் மற்றவர்களுக்காகவும் ஊக்கத்தோடு அவரிடத்தில் வேண்டிக் கொள்வோம்.

### எபேசியர் 1:19

அவர் உங்களுக்குப் பிரகாசமுள்ள மனக்கண்களைக் கொடுக்கவேண்டுமென்றும் வேண்டிக்கொள்ளுகிறேன்.

சொத்துக்கையில் அவன் எண்ணிய பிரகாரமாக சில ஆண்டுகளுக்குப் பின்னர் அந்த இடம் பெரும் அபிவிருத்திக்குள்ளானது. அந்த நிலத்தின் விலை பன்மடங்கு அதிகரித்தது. அந்த நிலத்திலே பிரமாண்டமான கேளிக்கை பூங்கா (Amusement Park) ஓன்றை அமைத்து அதனால் அவன் தன் சொத்துக்களை பன் மடங்கு பெருக்கிக் கொண்டான். சற்று இந்த சம்பவத்தை சிந்தித்துப் பாருங்கள். அந்த நிலத்தை பார்வையிடச் சென்ற பல வியாபாரிகள் அதனால் வரவிருக்கும் பெரும் பலனை கண்டு கொள்ள முடியவில்லை ஆனால் இந்த வியாபாரியோதன் மனக் கண்களிலே அதை உணர்ந்து கொண்டான். இது இந்த உலகத்தின் போக்கையும், அதனால் உண்டாகும் வியாபார பெருக்கத்தையும் குறித்த இந்த மனிதன் நன்கு உற்று நோக்கி பார்ப்பவனாக இருந்தான். எங்களுடைய நிரந்தர குடியிருப்பு இந்த உலகத்தை குறித்ததல்ல. நிலையான நகரமாகிய பரலோகத்தை நோக்கி சென்று கொண்ட மிருக்கும் நாம், அந்த அழைப்பையும், எங்கள் தெரிந்து கொள்ளுதலையும், அதனால் வரவிருக்கும் ஈடு இணையில்லாத மகிழமையை யும் எங்கள் மனக் கண்களால் காண வேண்டும். அந்த வியாபாரி இந்த உலகத்தின் போக்கை அறிந்திருந்தது போல நாங்கள் பரலோக பொக்கிஷைத்தை உற்று நோக்கிப் பார்த்து, அதன் மேன்மையை அறிந்து கொள்ளும்படிக்கு, பிதாவாகிய தேவன்தாமே எங்களுக்கு பிரகாசமுள்ள மனக்கண்களை தந்தருள வேண்டும் என்று எங்களுக்காகவும் மற்றவர்களுக்காகவும் ஊக்கத்தோடு அவரிடத்தில் வேண்டிக் கொள்வோம்.

**ஜெபம்:** மகிழமை நிறைந்த தேவனே, உம்முடைய அழைப்பின் மேன்மையினால் இனி வரவிருக்கும் ஈடு இணையில்லாத மகிழமையை உணர்ந்து கொள்ளும்படி பிரகாசமுள்ள மனக் கண்களை தந்தருள்வீராக. இரட்சகர் இயேசு வழியாக ஜெபிக்கிறேன் ஆமேன்.

## பரிசுத்தவான்களுடைய சுதந்திரம்

பன்னிருவரில் ஒருவனாகிய யூதாஸ்காரியோத்து என்பவன் பிரதான ஆசாரியரிடத்திற்குப்போய்: நான் இயேசுவை உங்களுக்குக் காட்டிக் கொடுக்கிறேன், நீங்கள் எனக்கு என்ன கொடுக்கிறீர்கள் என்றான். அவர்கள் அவனுக்கு முப்பது வெள்ளிக்காசைக் கொடுக்க உடனப்பட்டார்கள். அதுமுதல் அவன் அவரைக் காட்டிக்கொடுப்பதற்குச் சமயம் பார்த்து க்கொண்டிருந்தான். சமயம் வாய்த்த போது, தம்முடைய ராஜ்யத்தின் பங்காளியாக தன்னை அழைத்த கர்த்த ராகிய இயேசுவை காட்டிக் கொடுத்தான். இயேசு மரணாக்கினைக்குள் எாகத் தீர்க்கப்பட்டபோது, குற்றமில் லாது இரத்தத்தை நான் காட்டிக் கொடுத்ததினால் பாவஞ்செய்தேன் என்று தன் உயிரை தானே முடித்துக் கொண்டான். மற்றும் 11 அப்போஸ்தலாரைப் போல மேன்மையான அழைப்பைப் பெற்ற இவனும், இயேசுவோடு கூடவே இருந்து வந்தான். அப்படியானால் இவன் ஏன் இந்த நிலைக்கு தள்ளப்பட்டான்? சுமார் மூன்றை வருடங்கள் இயேசுவோடு வாழ்ந்து, அவருடைய நித்திய வாழ்வு தரும் தீவ்விய போதனைகளைக் கேட்டு ருந்தான். இயேசு செய்த பெரிதான அதிசயங்களையும் கண்டிருந்தான். பரலோகத்தின் இரகசியங்களை இயேசு தம்மோடிருந்தவர்களுக்கு வெளிப்படுத்தியிருந்தார். அப்படியிருந்தும் இவன் இயேசுவின் வார்த்தைகளுக்கு மனதார செவி சாய்க்காமல் உணர்வற்ற வாழ்க்கை வாழ்ந்து வந்தான். தன் அழைப்பின் மேன்மையை உணராமல் தன்னைத் தானே இருளின் அதிகாரத்திற்கு ஒப்புக் கொடுத்துவிட்டான். இயேசுவின் வார்த்தைகளை கேட்கும் நாங்கள் யாவரும் உணர்வுள்ள ஜீவியத்தை காத்துகொள்ள வேண்டும். இயேசுவின் வார்த்தைகளை கேட்டும் அதன் படி வாழாதபடிக்கு தங்கள் இருதயத்தை கடினப்படுத்துகின்றவர்கள், இருளின் பாதையை தங்களுக்கென தெரிந்து கொள்கின்றார்கள். அந்தப் பாதை மனிதர்களை நித்திய மரணத்திற்கு இட்டுச் செல்கின்றது. ஒளியிலுள்ள பரிசுத்தவான்களுடைய சுதந்தரத்தில் பங்கடைவதற்கு நம்மைத் தகுதிப்படுத்தியிருக்கின்ற தேவன்தாமே, இருளின் அதிகாரத்தினின்று நம்மை விடுதலையாக்கியிருக்கின்றார். அந்த அழைப்பின் மேன்மையை உணர்ந்து கொண்டவர்களாகிய நாம், அந்த அழைப்பிற்கு பாத்திரராக வாழும் நோக்கமுடையவர்களாக வேத வார்த்தைகளை கருத்து தோடு கற்றுக் கொள்வோம்.

### கொலோசெயர் 1:13

ஒளியிலுள்ள பரிசுத்தவான்களுடைய சுதந்தரத்தில் பங்கடைவதற்கு, நம்மைத் தகுதியுள்ளவர்களாக்கின வரும்.

**ஜெபம்:** உமது அன்பின் குமாரனுடைய ராஜ்யத்திற்கு எங்களை உட்படுத்தின தேவனே, உம்முடைய வார்த்தையின் வெளிச்சுத்தில் வாழ உணரவுள்ள இருதயத்தை எனக்குத் தந்தருள்வீராக. இரட்சகர் இயேசு வழியாக ஜெபிக்கிறேன் ஆமேன்.

## விசுவாசக் கண்கள்

“யூதர்களால் ஒன்றுக்கறைய நாற்பதியாக ஜந்துகரம் அடிப்பட்டேன். மூன்றுதரம் மிலாறுகளால் அடிப்பட்டேன், ஒருதரம் கல்லெறியுண்டேன், மூன்றுதரம் கப்பற்சேதத்தில் இருந்தேன், கடலிலே ஒரு இராப்பகல் முழுவதும் போக்கினேன். அநேகந்தரம் பிரயாணம்பண்ணினேன் ஆறு களால் வந்த மோசங்களிலும், கள்ளரால் வந்த மோசங்களிலும், என் சுயஜனங்களால் வந்த மோசங்களிலும், அந்நிய ஜனங்களால் வந்த மோசங்களிலும், பட்டணங்களில் உண்டான மோசங்களிலும், வனாந்தரத்தில் உண்டான மோசங்களிலும், சமுத்திரத்தில் உண்டான மோசங்களிலும், கள்ள சக்கோதரிடத்தில் உண்டான மோசங்களிலும், பிரயாசத்திலும், வருத்தத்திலும், அநேகமுறை கண்விழிப்புகளிலும், பசியிலும் தாகத்திலும், அநேகமுறை உபவாசங்களிலும், குளிரிலும், நிரவாணத்திலும் இருந்தேன்.” என்று தேவ ஊழியராகிய பவுல், ஊழியத்தின் பாதையிலே தான் எதிர்நோக்கிய சவால்களை குறித்து கூறியிருக்கின்றார். ஏன் இந்தப் பிரயாசம்? ஏன் இந்தப் பாடுகள்? இவை யாவற்றின் மத்தியிலும், தனக்கான பந்தயப் பொருளை பிடித்துக் கொள்ளும் படிக்கு அதை ஆசையாகத் தொடர்ந்து தன் ஜீவ ஓட்டத்தை ஒடினார். நான் கிறிஸ்துவை ஆதாயப்படுத்திக்கொள்ள வேண்டும். சுயநீதி உடையவனாயிராமல், கிறிஸ்துவைப் பற்றும் விசுவாசத்தினால் வருகிற தும் விசுவாசமுலமாய் தேவனால் உண்டாயிருக்கிறதுமான தேவநீதி யை உடையவனாயிருக்கும்படிக்கும், கிறிஸ்துவக்குள் இருக் கிறவனை நீரு காணப்படும்படிக்கும், அவரை அறிகின்ற அறிவில் வளரு ம்படிக்கும், எப்படியாயினும் தான் மரித்தோரிலிருந்து உயிரோடைமுந் தி ருப்பதற்குத் தகுதியாக வேண்டும் என்பதற்காக இந்த உலகிலே தனக்குண்டாயிருந்த எல்லாவற்றையும் நஷ்டமென்று விட்டேன் குப்பை யுமாக என்னுகிறேன் என்று கூறினார். இந்தப் பூவுலக வாழ்க்கையிலே உலகத்தினால் உண்டாயிருக்கின்ற எல்லாவற்றைப் பர்க்கிலும் மேன் மையான ஒரு புதையலை தன் விசுவாசக் கண்களால் திட்டமாக கண்டு, அவர் அதை இறுகப் பற்றிக் கொண்டார். எப்படியாவது அதை அடைந்து கொள்ள வேண்டும் என்று தன் உள்ளத்திலே நிச்சயித்துக் கொண்டார். நாங்களும் பவுலைப் போல நித்திய ஜீவனாகிய அந்த பொக்கி ஷத்தை எங்கள் விசுவாசக் கண்களால் கண்டு, அதைப் பிறக்கிறேன் கொள்ளும்படி தீர்மானம் செய்து கொள்ள வேண்டும்.

### பிலிப்பியர் 3:10

எப்படியாயினும் நான் மரித்தோரிலிருந்து உயிரோடைமுந்திருப்பதற்குத் தகுதியாகும்படிக்கும்,

**ஜெபம்:** நிகரே இல்லாத பரிசுத்தரே, உம்முடைய உயிர்தெழுதலின் வல்ல மையை நான் புரிந்து கொள்ளவும், எனக்காக நீர்ப்பட்ட கொடுரோபாடுகளின் ஜக்கியத்தை நான் அறிந்து கொள்ளும்படிக்கு ஞானமுள்ள இருதயத்தை தந்தருள்வீராக. இரட்சகர் இயேசு வழியாக ஜூபிக்கிறேன் ஆமேன்.

## நற்சாட்சி பெற்ற முன்னோர்கள்

ஒரு கிராமத்திலே வாழ்ந்த வாலிபன், தேச மட்டத்திலே நடாத்தப்படும், உயர்தர கணிதப் பரிட்சையிலே தேச மட்டத்திலே அதிக புள்ளிகளைப் பெற்று, அதி விசேஷ சித்தியை பெற்றுக் கொண்டான். இதனால் அவனுடைய பெயர் பிரசித்தமாயிற்று. “அவன் எனக்கு உறவினன்” சிறு வயதிலிந்து நாங்கள் கூட்டாளிகள்” “நானும் அவனுடைய அயலவன்” என்று அந்த வாலிப னுக்கு தாங்கள் அறிமுகமானவர்கள் என்றும் கூறுவதற்கு ஜனங்கள் ஒருவரை ஒருவர் முந்திக் கொண்டா ர்கள். அந்த அயலிலே வசித்து வந்த குறிப்பிட்ட மனி தர் ஒருவர், அந்த வாலிபனை அணுகி, “தம்பி, நீயும் எங்களைப் போல இந்த கிராமத்திலே சாதாரண குடியானவன், அப்படியிருந்தும் எப்படியாக நீ இந்த நிலையை அடைந்தாய், என்பதைப் பற்றி சற்று என் மகனுக்கும் சொல் விக் கொடுப்பாயா, அதற்குரிய மாதாந்த கட்டணத்தை நான் உனக்கு கொடுப்பேன் என்று வருந்திக் கேட்டுக் கொண்டார்.” இந்த சம்பவத்தை சற்று சிந்தித்துப் பாருங்கள். நான் அந்த வாலிபனுக்கு அறிமுகமான வன் என்று சொல்லிக் கொள்வது உண்மையாக இருக்கலாம். ஒரு வேளை அப்படிக் கூறிக் கொண்டவர்கள் சில சலுகைகளை குறிப்பிட்ட காலத்திற்கு பெற்றுக் கொள்ளலாம். ஆனால் அப்படி கூறிக் கொள்வதனால் அவன் குடும்பத்தாரோ, உறவினரோ, நண்பர்களோ அல்லது அயலவர்களோ கணித பாடத்திலே சிறந்து விளங்கப் போவதில்லை. அந்த வாலிபன் அந்த நிலையை அடைவதற்கு என்ன செய்தான் என்பதை அறிந்து, அதன்படி பிரயாசப்பட்டால், மற்றவர்களும் அவனைப் போல சித்தியடையலாம். பிரியமானவர்களே, மேகம் போன்ற திரளான சாட்சிகள் எங்களுக்கு உண்டு. அத்துடன் எங்கள் மத்தியிலும் தியாக மாக பரிசுத்த வாழ்க்கை வாழ்ந்த பல பரிசுத்தவான்கள் இப்பூவுலகத் தைவிட்டு கடந்து சென்றிருக்கின்றார்கள். அவர்களுடைய வாழ்க்கை முறையை கவனித்துப் பாருங்கள். எப்படியாக விசுவாசத்திலே நிலைத் திருந்து தங்கள் அழைப்பைக் காத்துக் கொண்டார்கள் என்று அறிந்து கொள்ளுங்கள். அவர்களைப் போல தேவனுடைய வார்த்தையை நாம் பற்றிக் கொண்டு, பாரமான யாவற்றையும் தள்ளிவிட்டு, விசுவாசத்தைத் துவக்கு கிறவரும் முடிக்கிறவருமாயிருக்கிற நம் இயேசுவை நோக்கி, நமக்கு நியமித்திருக்கிற ஒட்டத்தில் பொறுமையோடே ஒடக்கடவோம்

### எபிரெயர் 12:1

ஆகையால், மேகம்போ ன்ற இத்தனை திரளான சாட்சிகள் நம்மைச் சூழி ந்துகொண்டிருக்க,

**ஜெபம்:** வழிடத்தும் தேவனே, நித்திய வாழ்வைக் கொடுக்கும் வழிதனி லே வாழ்ந்து வெற்றி பெற்ற முன்னோர்களின் வாழ்க்கையை கவனித்து அவர்களைப் போல உம்மை பின்பற்றிவர கிருபை செய்வீராக. இரட்சகர் இயேசு வழியாக ஜூபிக்கிறேன் ஆமேன்.

மாம்சத்திற்கேற்றபடி மேன்மைபாராட்டிக்கொள்ளுதல் மனிதனுடைய அறி யாமையாமையும், மத்யினமும் பெலவீனமுமாயிருக்கின்றது என்று பரிசுத்த வேதாகமம் சுட்டிக் காண்பிக்கின்றது. மாம்சத்திற்கேற்றபடி மேன்மை பாராட்டுதல் என்றால் என்ன? பிறப்பினாலோ அல்லது வளர்ப்பினாலோ அல்லது எங்கள் பிரயாசத்தினாலோ இந்த உலகத்தினால் எங்களுக்கு கொடுக்கப்பட்ட மேன்மை களை குறித்து மனிதனுடைய மனதில் ஒட்டிக் கொள்ளும் பெருமையே மாம் சத்திற்கேற்ற மேன்மைபாராட்டுதல். இதனால் வரும் பலன் அற்பமே. எடுத்துக்காட்டாக, உலக ஆஸ்தி, கல்வி மற்றும் உலக அந்தஸ்து. நான் இன்ன கோத்திரத்தை சேர்ந்தவன், இன்னாருடைய பேரன் என்று கூறுவதனால் வரும் ஆதாயம் அழிவுக்குரியது. இயேசு இந்த உலகிலே வாழ்ந்த நாட்களிலே, அவருடைய திருப்பணிக்கு முன்னோடியாக யோவான் ஸ்நானன் முன்குறிக்கப்பட்டிருந்தார். இந்த யோவான் இயேசுவின் தாயாருக்கு இனத்தவன். அதுனால் அவன் மேன்மையானவனாக என்னப்படவில்லை. பிதாவின் சித்தத்தை செய்யும்படி தன்னை அர்ப்பணி த்து, மரணம்வரை அதை நிறைவேற்றி முடித்ததால் மேன்மையடைந்தான். அந்நாட்களிலே, ஸ்திரிகளுக்குள் ஆசீர்வதிக்கப்பட்ட இயேசுவின் தாயாகிய மரியாளுக்கு இனத்தவர்களும், இயேசுவின் பூவுலக தந்தையாகிய யோசனேப்புக்கும் உறவினர்கள் பலர் இருந்திருப்பார்கள். அவர்கள் தாங்கள் இயேசுக்கு இனத்தவர்கள் என்று கூறிக் கொள்ளுவதால் நித்திய ஜீவனை பெற்றுக் கொள்ள முடியாது. ஒருவன் ஜலத்தினாலும் ஆவியினாலும் பிறவாவிட்டால் தேவனுடைய ராஜ்யத்தில் பிரவே சிக்கமாட்டான் என்று மெய்யாகவே மெய்யாகவே உங்களுக்குச் சொல்லுகிறேன் என்று இயேசு கூறியிருக்கின்றார். இது மனிதனுடைய சித்தத்தினால் உண்டானதில்லை, இது பிதாவாகிய தேவனுடைய சித்தத்தினால், மீட்பராகிய இயேசு வழியாக உண்டாயிற்று. இயேசுதாமே சிலுவையின் வழியாக மரணத்தை ஜெயம் கொண்டார். அவனர விசுவாசிக்கிறவனெனவனோ, அவன் ஆத்துமா அழிவைக் காண்பதில்லை. அவனை அவர் மறுஜென்மமுழுக்கினாலும், பரிசுத்த ஆவியினுடைய புதிதாக்குதலி னாலும் இரட்சிக்கின்றார். எனவே மாம்சத்திற்கேற்றபடி மேன்மைபாரா ட்டுதலை விட்டுவிட்டு, பிதாவாகிய தேவனுடைய சித்தம் எங்களில் நிறைவேறும்படிக்கு கிறிஸ்துவுக்குள் பிரயாசப்படுவோம்.

### யோவான் 3:6

மாம்சத்தினால் பிறப்பது மாம்சமாயிருக்கும், ஆவியினால் பிறப்பது ஆவியாயிருக்கும்.

**ஜெபம்:** கிருபை நிறைந்த தேவனே, இந்த பூவுலகின் மேன்மைகளை குறித்து பெருமைபாராட்டாமல், கிறிஸ்துவுக்குள் உம்முடைய சித்தம் என்னில் நிறைவேறும்படி உம்முடைய ஆவியினால் நடத்திச் செல்வீராக இரட்சகர் இயேசு வழி யாக ஜெபிக்கிறேன் ஆமேன்.

## ஓரு போதும் இடறிப் போவதில்லை

நிம்மதியான வாழ்க்கை வேண்டுமா? உங்கள் இக்கட்டான சூழ்நிலைகளை மேற்கொள்ளும் வழிமுறைகள் வேண்டுமா? பொருளாதார எழுச்சி வேண்டுமா? இந்த புத்தகத்தை வாசியுங்கள் என்று வெற்றி வாழ்க்கைக்கு: தன் சொந்த யுக்திகளையும், உலக ஞானம் சூறும் வாழ்க்கையின் வழிமுறைகளையும், தத்துவங்களையும் உள்ளடக்கிய தன் வாழ்க்கையின் சுயசரிதையை ஒரு மனிதன் புத்தமாக்கி வெளியிட்டான். சாலோமோன் என்னும் ராஜாவிற்கு, தேவன்தாமே மனிதர்கள் கண்டதிசயிக்கும் ஞானத்தையும் மிகையாக ஜஸ்கவரியத்தையும் கொடுத்திருந்தார். திரண்ட ஆஸ்திகள் உள்ள சாலோமோன் ராஜா, நிம்மதியை அடையும் படி, வீடுகளைக் கட்டி, திராட்சுத் தோட்டங்களை நாட்டி, தோட்டங்களையும் சிங்காரவனங்களையும் உண்டாக்கி, நீர்ப்பாய்ச்சுக்கிறதற்குக் குளங்களை கட்டி, அனேக வேலைக்காரரையும் வேலைக்காரிகளையும் சம்பாதித்திருந்தார். மேலும், வெள்ளி, பொன், ராஜ சம்பத்து, மாகாணங்களிலுள்ள பொருட்கள், மனுபுத்திரருக்கு இன்பமான பலவித வாத்தியங்கள், சங்கீதக்காரர், சங்கீதக்காரிகள் அவருக்கு இருந்தார்கள். கண்கள் இச்சிற்தவைகளில் ஒன்றும் தவறாமல் அனுபவிக்கும்படிக்கு அதிகாரமும், ஞானமுமுள்ள திரவிய சம்பந்னனுமாயிருந்தார். மதுபானத்தால் தன் தேஷத்தை சீராட்டிக்கொண்டிருக்க வகை தேடினார். அவை யாவற்றின் முடிவு என்ன? “என் கைகள் செய்த சகல வேலைகளையும், நான் பட்ட எல்லாப் பிரயாசத்தையும் கண்ணேணாக்கிப் பார்த் தேன் இதோ, எல்லாம் மாயையும், மனதுக்குச் சஞ்சலமுமாயிருந்தது சூரியனுக்குக் கீழே பலன் ஒன்றுமில்லை.” என்று கூறினார். மனிதர்கள் பிரயாசப்படுவது நல்லது ஆனால் கர்த்தர் வீட்டைக் கட்டாராகில், அதைக் கட்டுகிறவர்களின் பிரயாசம் விருதா. கர்த்தர் நகரத்தைக் காவாராகில் காவலானர் விழித்திருக்கிறது விருதா. அதாவது, உலக ஞானத்தினால் உண்டாகும் மனிதனுடைய பிரயாசம் விருதா. அதனால் அவன் மனம் திருப்தியடைவதில்லை. அவை மாம்சத்திற்கேற்ற பிரயாசம். கர்த்தருக்கு பயந்து அவர் வழிகளிலே நடக்கின்றவன் தேவ ஆவிக்கேற்றபடி தன் வாழ்வை அமைத்துக் கொள்ளுவதால் அவன் ஒரு போதும் இடறிப் போவதில்லை.

### பிரசங்கி 12:13

காரியத்தின் கடைத்தொகையை கேட்போமாக, தேவனுக்குப் பயந்து, அவர் கற்பனைகளைக் கைக்கொள்; எல்லா மனுஷர்மேலும் விழுந்த கடமை இதுவே.

**ஜெபம்:** பரலோக தேவனே, பலத்தினாலும் அல்ல பராக்கிரமத்தினாலும் அல்ல, உம்முடைய ஆவியினாலே எல்லாம் ஆகும் என்ற சத்தியத்தை உணர்ந்தவளாக வாழும்படிக்கு என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

## இயேசுவிலிருந்து சிந்தை

ஒரு மனிதன் வாரந்தோறும் இரண்டுதரம் உபவாசித்து வந்தான். தன் சம் பாத்தியங்களினொல்லாம் தசமபாகம் செலுத்தி வந்தான். ஆலயத்திற்கு சென்று ஜெபம் பண்ணுவது அவனுடைய வழக்கமாக இருந்தது. களவு, அநியாயம், விபசாரம் போன்ற பாவங்கள் அவனிடத்தில் இருக்கவில்லை. அந்த மனிதன் செய்து வந்த நற்கிரியைகளை சிந்தித்துப் பாருங்கள். இப்படியாக நெறிமுறையுள்ள வாழ்க்கை முறையை எங்கள் வாழ் வில் கடைப்பிடிப்பதென்றால் எவ்வளவு பிரயாசமும் ஒழுக்கமும் தேவை என்பதை எண்ணிப் பாருங்கள். இது ஒரு இலகுவான காரியம் அல்ல. இவ்வளவு அதிகமாக பிரயாசப்பட்ட அந்த மனிதனுடைய உள்ளத்திலே பெருமை குடி கொண்டிருந்திருந்தது. தன் கிரி யைகளினால் தன்னை ஒரு நீதிமான் என்று அவன் நம்பினான். அது மட்டுமல்லாமல், ஆலயத்திற்கு வந்த ஒரு தாழ்மையுள்ள பாவியான மனுஷனை அற்பமாக தன் உள்ளத்திலே எண்ணிக் கொண்டான். (லூக்க 18:9) மாம்சத்திற்கேற்றபடி தன்னையே தான் மெச்சிக் கொண்டான். மீட்பராகிய இயேசுதாமே மனித குலத்தின் பாவங்களுக்காக பல பாடுகளை சகித்து, தம்முடைய திரு இரத்தத்தை சிந்தி, தம்மைத் தாம் எங்களுக்காக பலியாக ஒப்புக்கொடுத்தார். அதன் வழியாக என்னையும் உங்களையும் நீதிமானாக்கினார். இந்த உலகிலே மெய்யான தேவனை அறியாத பலர் அதிகதிகமாக உபவாசித்து பிராத்திக்கின்றார்கள், குடி, வெறி, களியாட்டமின்றி ஒழுக்கமாகவே வாழ்கின்றார்கள், அவர்கள் செய்யும் தானுகரமங்களுக்கு அளவு இல்லை. தங்கள் தங்கள் ஆராதனை ஸ்தலத்திற்கு ஒழுங்காக சென்று வருகின்றார்கள் அப்படிச் செய்வதனால் ஒருவரும் நீதிமானாக முடியாது என்பதற்காகவே இயேசு, மனிதகுலத்தை மீட்கும்படிக்கு வந்தார். நாங்கள் செய்யும் நற்கிரியைகள் யாவும் கிறிஸ்துவுக்குள்ளாகச் செய்யப்பட வேண்டும். அவருக்கு இருந்து சிந்தையில்லாமல் அவைகளை செய்வோம் என்றால், அது தேவனுக்கு சுகந்த வாசனையாக இருக்க முடியாது. கிறிஸ்துவினிடத்திலிருந்து சிந்தை என்ன? அவர் தேவனுடைய ரூப மாயிருந்தும், தம்மைத்தாமே வெறுமையாக்கி, அடிமையின் ரூபமே டுத்து, மரணபரியந்தம், அதாவது சிலுவையின் மரணபரியந்தமும் கீழ்ப் படிந்தவராகி, தம்மைத்தாமே தாழ்த்தினார். அவர் தனக்கானவைகளையல்ல, பிற்றுக்கானவைகளையே நோக்கினார். அவரைப் போல தாழ்மையான சிந்தையுடையவர்களாக நற்கிரியைகளை செய்யுங்கள்.

### பிலிப்பியர் 2:5

கிறிஸ்து இயேசுவிலிருந்து சிந்தையே உங்களிலும் இருக்கக்கூடவது

**ஜெபம்:** தாழ்மையுள்ளவர்களுக்கு கிருபை அளிக்கும் தேவனே, உம்முடைய தயவுள்ள சித்தத்தின்படி, கிறிஸ்துக்குள் உம்முடைய விருப்பத்தை யும் செய்கையையும் செய்யும்படி என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

## என் தேவ பெலன்

ஜயா பெரியவரே, உங்கள் வாழ்க்கையின் முறைமையைப் பார்த்து அதன் பிரகாரமாகவே நான் வாழ்ந்து வருகின்றேன். என் குடும்பமும் உங்கள் குடும்பத்தைப் போல ஆசீர்வதிக்கப்பட்டிருக்கின்றது. என் பிள்ளைகளைப் பாருங்கள், உங்கள் பிள்ளைகள், பேரப்பிள்ளைகளைப் போல தேவ பக்தியின்ஸவர்களும், கீழ்ப்படிவள்ளவர்களுமாகயிருக்கின்றார்கள். இந்த அயலிலுள்ள பிள்ளைகளைப் பாருங்கள், அந்த விசவாசியின் பிள்ளையை பாருங்கள் தலை தெறிக்க திரிகின்றார்கள் என்று ஒரு மனிதன் கூறினான். வயதான பெரிய வர் அந்த மனிதனை நோக்கி: தம்பி, நீ சொன்னவைகள் உண்மை ஆனால் நீர் அறியாத உண்மையொன்றை நான் உனக்குச் சொல்லப் போகின்றேன் கவனமாக கேள் என்றார். பல தசாப்தங்களுக்கு முன்னதாக ஒருவரும் கிட்டே நெருங்க முடியாத, வப்ரித்துக் கூற முடியாத அசுத்தமான செயல்களை செய்ய வானாகவும், ஓயாமல் அநியாயத்தை விதைக்கின்ற வாலிபனாகவும் நான் தலைதெறிக்க திரிந்தேன். ஆம்! அதுவே என் முன்னைய வாழ்க்கையின் உண்மை. தகுதியில்லாத இந்தப் பாவியை கருணைக் கடலாகிய இயேசு ஒரு நாள் சந்தித்தார். அந்த சந்திப்பிற்கு அருகத்தையற்ற நான் தேவ கிருபையினாலே உளையான பாவ சேற்றிலிருந்து மீட்கப்பட்டேன். இதுதான் என் வாழ்க்கையின் சிலுவையைப் பற்றிய இரகசியம். அதுவே என் பெலன். என்னுடைய பிள்ளைகள், பேரப்பிள்ளைகளினால் உண்டான ஆசீர்வாதத்திற்கு நான் காரணமுமல்ல பாத்திரனும் அல்ல. எனவே, ஊரிலே, அயலிலே வாழும் பிள்ளைகளை அற்பமாக எண்ணாதே. நானை உன்னுடைய சந்ததி நீதியின்ஸதாக இருக்க வேண்டும் என்றால், தேவ கிருபையே அதற்கு அவசியமானது என்று கண்ணி ரோடு அமைதலான குரலிலே பெரியவர் பதில் கூறினார். பிரியமானவர்களே, உங்களுடைய வாழ்விலே சிலுவையைப் பற்றிய இரசியம் என்ன? அதை நன்கு அறிந்தவர்கள் கர்த்தவரைப் போல தாழ்மையுள்ளவர்களாக இருப்பார்கள். எனவே தேவன் எங்களுக்கு அருளிய சொல்லி முடியா ஆசீர்வாதங்களைக் குறித்து மனமேட்டிமையடையாமல், அவர் முன்னிலையில் எப்போதும் நாங்கள் நன்றியறிதலுள்ளவர்களாக இருக்க வேண்டும். நாங்களும் எங்கள் பிள்ளைகளும் கண்டிருக்கும் நன்மைகளை ஊரிலும் அயலிலுமிள்ளவர்களும் காணவேண்டும் என்று ஊக்கமாக தேவனை வேண்டிக் கொள்ளுவோம்.

### 1 கொரிந்தியர் 1:18

சிலுவையைப்பற்றிய உபதேசம் கெட்டுப்போகிறவர்களுக்குப் பைத்தியமாயிருக்கிறது. இரட்சிக்கப்படுகிற நமக்கோ அது தேவ பெலனாயிருக்கிறது

**ஜெபாம்:** என் பெலனாகிய தேவனே, நீர் எனக்கு தந்திருக்கும் விலை மதிக்கமுடியாத இரட்சிப்பைக் குறித்து மாம்சத்திற்கேற்றபடி பெருமை பாராட்டாமல், நன்றியறிதலுள்ளவனாளாக இருக்க உணர்வுள்ள இருதயத்தைத் தாரும். இரட்சகர் இயேசு வழியாக ஜெபிக்கிறேன் ஆமேன்.

## எதற்காகவே நீ அழைக்கப்பட்டாய்

தேவ ஆவியினாலே வழிநடத்தப்படுகின்றவர்கள் மாம்சத்திற்கேற்றபடி மேன்மைபாராட்டாமல், தங்கள் வாழ்வில் தேவ பெலனாக இருக்கும் இயேசுவின் சிலுவையைக் குறித்தே மேன்மைபாராட்டுவார்கள். அவர்களுடைய நற்சாச்சியான வாழ்க்கை முறைகளையே நாங்கள் உற்று நோக்கிப் பார்க்க வேண்டும். அவர்கள் யாவரும் இயேசுவின் அடிச்சுவடுகளை பின்பற்றி சென்றார்கள். அவ்வண்ணமாக சென்ற தேவ ஊழியராகிய பவுல் என்பவரின் வாழ்க்கையை ஆராய்ந்து பாருங்கள். அவர் தேவனிடமிருந்து பெற்ற பர லோகத்தின் இரகசியங்களை எங்க ஞக்கு வெளிப்படுத்தியிருக்கின்றார். தனக்கிருந்த உலக அறிவு, அந்தஸ்து, மத வைராக்கியம் யாவற்றையும் துற ந்து, கர்த்தராகிய இயேசுவை அறியும் அறிவின் மேன்மைக்காக தன் உயிரையும் தியாகம் செய்ய ஆயத்தமாக இருந்தார். விசுவாசத்தின் நல்ல போராட்டத்தை போராடு, பந்தையப் பொருளை நோக்கி ஒடு, நித்திய ஜீவனுக்கென்று அழைக்கப்பட்டாய், மனரம்யமாயிருக்க கற்றுக் கொள் என்று எங்கள் அழைப்பின் நோக்க த்தைக் குறித்து திரும்பத் திரும்ப அவர் வலியுறுத்திக் கூறியிருக்கின்றார். தேவனுடைய அநாதி தீர்மானத்தைக் கெடுக்கும் எல்லாத் தீமை களுக்கும் வேரான பொருளாசையை (பண ஆசையை) குறித்து எச்சரிக்கையாக இருக்குமபடி திட்டமாக எடுத்துரைத்துள்ளார். இன்றைய உலகிலே, ஆங்காங்கே மனிதர்கள் உலகத்தினால் உண்டாகும் செழிப்பையே தேவனுடைய ஆசீர்வாதத்தை அளவிடும் அளவுகோலாக பயன்படுத்துகின்றார்கள். பணத்தின் ஆசைதான் தீமை, பணம் தீமை அல்ல, தங்களுக்கு பண ஆசை இல்லை என்று கூறி சொத்துக்களை தங்களுக்கும், தங்களுக்கு பின்வரும் சந்ததிக்கும் சேகரித்து வைக்கின் றார்கள். பிரியமானவர்களே, தேவனுடைய வார்த்தை அவமாகிப் போய்விடுமோ? ஒருபோதும் அவமாகிக் போவதில்லை. ஜகவரியவான்களாக விரும்புகிறவர்கள் சோதனையிலும் கண்ணியிலும், மனுஷரைக் கேட்ட டிலும் அழிவிலும் அமிழ்த்துகிற, மதிகேடும் சேதமுமான பலவிகு இச்சைகளி லும் விழுகிறார்கள். மனிதன் எதை தனக்கென்று சேகரிக்கின்றானோ, அவன் அதையே பன்மடங்காக அறுவடை செய்வான். எனவே, நித்திய ஜீவனுக்கென்று கிரியையைகளை நடப்பியுங்கள். அதையே நாடித் தேடுங்கள். பெரிதான பலனை அறுவடை செய்யுங்கள்.

### 1 தீமோத்தேயு 6:12

விசுவாசத்தின் நல்ல போராட்டத்தைப் போராடு, நித்தியஜீவனைப் பற்றிக் கொள் அதற்காகவே நீ அழைக்கப்பட்டாய்

**ஜெபம்:** வழிநடத்தும் வல்ல தேவனே, தேவ ஆவியினாலே வழிநடத்தப்பட்டு ஜீவ ஓட்டத்தை முடித்துக் கொண்டவர்கள் போல நானும் ஜீவ ஓட்டத்தை ஓடி முடிக்க என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

## தெளிந்த புத்தியுள்ளவர்களாயிருங்கள்

ஒரு கிராமத்திலே இயங்கி வந்த எளிமையான பாடசாலையோன்று, அக்கிராமத்திலே வாழ்ந்து வந்த குடிமக்களின் பிள்ளைகளுக்கு, பல வருடங்களாக, தங்களால் முடிந்த கல்வி சார்ந்த சேவைகளை நேர்த்தியாக செய்து வந்தார்கள். அந்த கிராமத்தின் குடியானவர்கள், பாடசாலை கட்டணமாக ஒரு சிறு தொகையை வருடாந்தம் செலுத்தி வந்தார்கள். அத்துடன், அவ்வப்போது தங்களால் முடிந்த பண உதவி களையும் செய்து வந்தார்கள். அந்த கிராமத்திற்கு புதிதாக வந்த ஒரு குடும் பக்தினர் மிகவும் வசதியுள்ளவர்களாய் இருந்தார்கள். தாராள மனதுடன் அந்த கிராமத்தின் பாடசாலைக்கு உதவி செய்து வந்தார்கள். அதனால் அந்த பாடசாலையின் நிர்வாகம், மாணவர்களுக்கு நன்மை பகர்க்கும் பெரும் செயற்கிட்டம் ஒன்றை ஆரம்பித்திருந்தார்கள். சில வருடங்கள் கடந்து சென்ற பின்பு, புதிதாக வந்த அந்தக் குடும்பத்தினருக்கும் அந்த பாடசாலையின் நிர்வாகத்திற்குமிடையில் அடிப்படைக் கொள்கையில் கருத்து முறண்பாடு ஏற்பட்டுவிட்டது. எனினும் பாடசாலையினால் நடத்தப்பட்டு வரும் பெரும் செயற் திட்டத்தை முன்னெடுத்து செல்வதற்கு அந்த குடும்பத்தினரின் பண உதவியானது இன்றியமையாததாக இருந்ததால், அந்த குழ்நிலைக்கு தீர்க்கான முடிவு எடுக்க முடியாமல், அதை சமாளிக்க வேண்டிய நிலைக்கு பாடசாலை நிர்வாகத்தினர் நிர்ப்பந்திக்கப்பட்டார்கள். இப்பொழுது யார், அல்லது எது, அந்த பாடசாலையின் கொள்கைகளை நிர்ணயிக்கின்ற தென்பதை சர்று சிந்தித்துப் பாருங்கள். ஒரு தனி மனிதனுடைய வாழ்விலோ அல்லது ஒரு சபை ஜக்கியத்திலோ முதலாவதாக நாங்கள் முன்னெடுத்துச் செல்லும் செயற்கிட்டங்கள் அல்ல, பிதாவாக்கீய தேவனுடைய திருச்சித்தம் நிறைவேற்றப்பட வேண்டும். அது மாம்ச சிந்தைக்கேற்றப்படியல்ல, தேவ ஆவியின் வழிநடத்துதலினாலே நிறைவேற்றப்பட வேண்டும். விசுவாசத்தில் நிலைத்திருந்ததால்: சிலர் நிந்தைகளையும் அடிகளையும் கட்டுக்களையும் காவலையும் அனுபவித்தார்கள், கல்லெறியுண்டார்கள், வாளால் அறுப்புண்டார்கள், பர்த்தைபார்க்கப்பட்டார்கள், பட்டயத்தினாலே வெட்டப்பட்டு மரித்தார்கள், குறைவையும் உபத்திரவுத்தையும் துண்பத்தையும் அனுபவித்தார்கள். மாறாக, எங்கள் வாழ்க்கையானது மனிதர்களாலோ, உலக பொருட்களினாலோ நிர்ணயிக்கப்படுகின்றது. நஷ்டம் ஏற்பட்டாலும், நாங்கள் ஒருபோதும் எங்கள் விசுவாசத்தைவிட்டு விலகிக் போய்விடக்கூடாது.

**எபிரேயர் 11:6**

விசுவாசமில்லாமல் தேவ ஞுக்குப் பிரியமாயிருப்பது கூடாதகாரியம்.

**ஜெபம்:** பராக்கிரமமுள்ள தேவனே, என்னிடத்திலுள்ளவைகள் என்னை போதிக்கும் என்ற எண்ணத்துடன் வாழாமல், உம்மை நம்பி, ஏழை எளியவர்களுக்கு நன்மை செய்யும் உணர்வை தந்தருள்வீராக. இரட்சகர் இயேசு வழியாக ஜெபிக்கிரேன் ஆமேன்.

## நித்திய அழிவிற்கு விலகியிருங்கள்

இதைவிட்டால் வேறு என்ன வேலை எனக்கு தெரியும்? எனவே எப்படியாவது எனக்கு கிடைத்திருக்கும் இந்த வேலையை நான் பாதுகாத்துக் கொள்ள வேண்டும் என ஒரு மனிதன் போதகரிடத்தில் கூறினான். கிடைத்த வேலையை பொறுப்புடன் செய்ய வேண்டும் என்கின்ற உனது எண்ணம் நல்லது. ஆனால் விசுவாசத்தைவிட்டு வழு விப்போய்விடாதபடிக்கு உன் ஆத்துமாவை காத்துக் கொள்ள மகனே என்று போதகர் பதில் கூறினார். இந்த உலகத்திலே எங்களுக்கு அதிகாரிகள் இருக்கின்றார்கள். இருக்குமிடங்களைப் பொறுத்து அதற்கு உரிமையாளர்களாக, இயக்குனர்களாக அல்லது முகாமையாளர்கள் என பலவிதமாக அழைக்கப்படுகின்றார்கள். அவர்களுக்கு கனத்துடன் கீழ்ப்படிந்து எங்கள் நற்பண்புகளை அவர்களுக்கு வெளிக் காட்டுவது அவசியமானது. ஆனால், எல்லாவற்றிற்கும் மேலாக எங்கள் பரலோக எஜமானன் இருக்கின்றார். அவருடைய திவ்விய வார்த்தைகளும், இந்த உலகத்தில் எங்களுக்குள்ள எஜமானனின் வார்த்தைகளும் முரண்படும் போது, நாங்கள் எப்போதும் எங்கள் எஜமானனாகிய இயேசு ராஜாவின் வார்த்தையையே பின்பற்ற வேண்டும். இந்த உலகத்திலே எங்கள் தேவை களை சந்திப்பதற்கு எங்களுக்கு தெரிந்ததெல்லாம் ஒரு வழியாக இரு க்கலாம் ஆனால் பூமியும் அதன் நிறைவும் அதன் குடிகளும் எங்கள் பரலோக எஜமானனுக்கு கீழ்ப்பட்டி ருக்கின்றது. ஒரு வழி அடைக்கப் படும் போது அவர் புது வழியை திறக்கின்ற தேவனாயிருக்கின்றார். தொழிற்சாலையின் உரிமையாளர் அல்லது இயக்குனர் அல்லது முகாமையாளர் கூறும் வார்த்தைகள் இன்று பலருக்கு பொன்மொழிகளாக இருக்கின்றது. அதாவது, அவர்கள் கூறும் எதையும் செய்ய ஆயத்தம் ஞாயிறு வேலை செய்ய வேண்டுமா? இரவு சாமம்வரைக்கும் விழித்தி ருக்க வேண்டுமா? அதிகாலையில் இருட்டோடே எழுந்து வேலை செய்ய வேண்டுமா? ஆம் நாங்கள் ஆயத்தம். ஆனால், ஞாயிறு காலையில் குறித்த நேரத்திற்கு 5 நிமிடங்கள் முன்னதாக வரும்படி போதகர் கேட்டுக் கொண்டால் அதை அற்பமாக எண்ணுகின்றார்கள். இந்த உலகத்தில் எங்கள் தேவை என்ன என்று பரம பிதா அறிந்திருக்கின்றார். மனிதன் பிரயாசப்படுவது அவசியம், ஆனால் சர்ரத்தை போவிப்பதற்காக, ஆத்துமாவை கெடுத்துக் கொள்ளும்படிக்கு இந்த உலகத்தின் போக்குகளினால் வஞ்சிக்கப்படாத படிக்கு, மிகவும் எச்சரிக்கையுள்ளவர்களாக இருக்க வேண்டும்.

**மத்தேயு 10:28**

ஆத்துமாவையும் சர்ரத்தையும் நாகத்திலே அழிக்க வல்லவருக்கே பயப்படுங்கள்.

**ஜெபம்:** நித்தியத்திற்கென்று அழைத்த தேவனே, இந்த உலகத்தின் போக்குகளின் வலைகளில் சிக்கி, நித்திய வாழ்வின் அழைப்பை அற்பமாக என் ணாதபடிக்கு, உணர்வுள்ள இருதயத்தை தந்து நடுத்துவீராக.. இரட்சகர் இயேசு வழி யாக ஜெபிக்கிறேன் ஆமேன்

## உலக ஆசைகள்

நான் இந்த உலகத்தைவிட்டுச் செல்வதற்கு முன்னதாக சீன நாட்டிலுள்ள பெருஞ்சுவரை எப்படியும் பார்க்க வேண்டும். சிறிய வயதிலி ருந்து அது என்னுடைய ஆசை. அதற்குரிய செலவை சந்திப்பதற்காக, நான் பல காரியங்களை ஒழுந்து, பணத்தை சேகரித்து வருகின்றேன் என்று ஒரு மனிதன் கூறினார். இன்னுமொரு மனிதன், வைத்திய கலாநிதி பட்டத்தை எப்படியாகிலும் பெற்றுக் கொள்ள வேண்டும் என்று அயராது படி தூது, தன் உழைப்பின் பெரும்பகுதியை அதற்காக செலவு செய்து வந்தார். அதே போல் இடாம்பீர்மான வீட்டை வாங்க வேண்டும், பிரசித்தி பெற்ற வாகனத்திலே சென்று வராவே ண்டும் என்று ஒன்றுக்கு இரண்டு வேலை செய்து, இன்னுமொருவன் பணத்தை சேகரித்து வந்தான். இவர்கள் யாவு ரும் நீதியாக உழைத்து, கடுமையாக பிரயாசப்பட்டு தங்கள் குறிக்கோள் களை அடைந்து கொள்கின்றார்கள். அதைக் குறித்து பல மனிதர்கள் சபை நடவடிக்கை சால்லிக் கொள்வார்கள். இதற்கொத்த நோக்கங்களும் குறிக்கோள்களும் எங்கள் யாவரின் வாழ்க்கைவட்டத்திலும் இடம்பெறுவதுண்டு. இவை யாவும் சரி அல்லது பிழை என்பது இன்றைய தியானத்தின் நோக்கமல்ல. இவைகளை அடைய பிரயாசப்படும் போது, நித்திய வாழ்விற்குரிய அழைப்பு எங்கள் வாழ்வில் எத்தனையாவது இடத்திற்கு தள்ளப்பட்டு போகின்றது என்பதைக் குறித்து நாங்கள் சிந்தையுள்ளவர்களாக இருக்க வேண்டும். ஏனெனில் இவைகளை அடையும்படிக்கு பணம் தேவை என்று, பணத்தை அடையும்படி அதி கமாக பிரயாசப்படுவதால், எங்களை அறியாமலே பண ஆசை எங்கள் சிந்தை களில் நுழைந்து விடுகின்றது. இதை அறியாமலும், அறிந்தும் அதை ஏற்றுக் கொள்ளாமலும் வாழும் மனிதர்கள் பலர். இப்பிரபஞ்சத்தின் மேலுள்ள ஆசை, அநேகரின் பிரகாசமுள்ள மனக் கண்களை குருடாக்கி விடுதவதால், காலப்போக்கில் நீதியையும் தேவ பக்தியையும் விசவாசத்தையும் அன்பையும் பொறுமையையும் சாந்தகுணத்தையும் குறித்த வாஞ்சையையும் விட்டு வழுவிப்போய்விடுகின்றார்கள். எனவே எப்படிப் பட்ட பூவுல நோக்கிற்காகவும், தேவனுடைய மேன்மையான அழைப்பை, நாம் மறந்து போகாமல் விழிப்புள்ளவர்களாக வாழ வேண்டும்.

### 1 சீமோத்தேயு 6:11

நீயோ, தேவனுடைய மனு ஒனே இவைகளை விட்டோடி, நீதியையும் தேவ பக்தியையும் விசவாசத்தையும் அன்பையும் பொறுமையையும் சாந்தகுணத்தையும் அடையும் படி நாடு.

**ஜெபம்:** இரக்கமுள்ள தேவனே, இந்த உலகத்தில் நன்மையாக தோன்றுகின்ற காரியங்களை பின்பற்றி, நித்திய ஜீவனுக்கென்று நீர் அழைத்த அழைப்பை குறித்த உணர்வை இழந்து விடாதபடிக்கு என்னை காத்துக் கொள்வீராக. இரட்சகர் இயேசு வழியாக ஜெபிக்கிறேன் ஆமேன்.

## இருதயத்தை பிரகாசிக்கும் ஒளி

தன் சகோதரனின் மதியீனத்தை குறித்து வெகுவாய் குழப்பமடைந்திருந்த இளைஞருக்கு அவன் தந்தை பின்வரும் புத்திமதியை கூறினார். மகனே: “இரண்டு மனிதர்கள், வயலிலே தங்கள் நாளாந்த வேலையை முடித்துபின், மாலையிலே காட்டுப் பாதை வழியாக வீடு தீரும்பிக் கொண் டிருந்தார்கள். சூரியன் அஸ்தமித்ததால், ஒற்றையடி பாதை வழியாக நட ந்து சென்றுகொண்டிருந்த அவர்களுக்கு, பாதை தெளிவாக தெரிய வில்லை. அவர்களில் முன்பாக நட ந்து சென்ற கொண்டிருந்த மனிதன் தன் சாக்கு பைக்குள் வைத்திருந்த கைப்பந்த மின் விளக்கை (Torch light) எடுத்து, அதன் வெளிச்சத்திலே நட ந்து சென்று கொண்டிருக்கும் போது, அவர்கள் செல்லும் பாதையில் ஒரு பெரிய சர்ப்பம் படுத்திருப் பதைக் கண்டு கொண்டான். அவன் பின்னாக சற்று தொலைவிலே, தட்டுத் தடுமாறி யபடி மற்றுய மனிதன் போய்க் கொண் டிருந்தான். இந்த சூழ்நிலையிலே, தன் சாக்குபையில் கைப்பந்த மின் விளக்கை வைத்திருந்த, புத்தியுள்ள மனி தன் நீயாக இருந்தால், நீ என்ன செய்வாய் என்று தந்தையார் கேட்டார். தாமே உன் விளக்கை ஏற்றியிருந்தால், நீ ஒளி வீ. இருளிலே நடப் பவன் உன் வெளிச்சத்திலே பாதையை காணும்படி பிரகாசி. மின்விளக்கை வைத்திருந்த அந்த மனிதன், சற்று தரித்து நின்று, தனக்கு பின்னாக வந்த மற்றுய மனிதனுக்கு சர்ப்பம் படுத்திருக்கும் இடம் தெரியும் படிக்காய் பாதையிலே வெளிச்சத்தை வீசினான். அதனால் இருவரும் பாதுகாப்பாக அவ்விடத்தை தாண்டி சென்றார்கள். பின்பாக வந்த மனிதன் அடுத்த நாளும் விளக்கை கொண்டுவரவில்லை. அதனால் தன் கையில் மின்விளக்கை ஏந்திச் சென்றவன் வழக்கப்படி பாதையிலே ஒளிவீசிக் கொண்டு செல்வதை நிறுத்திவிடவில்லை. உன்னுடைய மனக்கண்களை கர்த்தர பிரகாசித்திருக்கின்றார், எனவே நீ நீதியின் பதையில் செல்லு. உனக்கு பின்பாக செல்கின்றவர்களுக்கு நீ உதவக் கூடுமானால் உதவி செய்ய மறந்து விடாதே. மற்றவனுடைய புத்தி தெளியும்படி, உன் புத்தியை தெளிவித்த கர்த்தரை வேண்டிக் கொள்ளு. சந்தர்ப்பம் வாய்க்கும் போது, தயவாய் அவனுக்கு அறிவுரை கூறு” என்றார்.

### 2 கொரிந்தியர் 4:6

இருளிலிருந்து வெளிச்சத் தைப் பிரகாசிக்கச்சொன்ன தேவன் இயேசுவின் முகத்திலுள்ள தமது மகி மையின் அறிவாகிய ஒளி யைத் தோன்றப்பன்னும் மொழுந்தாக, எங்கள் இருதயங்களிலே பிரகாசி த்தார்.

மகனே: கர்த்தராகிய இயேசு தாமே உன் விளக்கை ஏற்றியிருந்தால், நீ ஒளி வீ. இருளிலே நடப் பவன் உன் வெளிச்சத்திலே பாதையை காணும்படி பிரகாசி. மின்விளக்கை வைத்திருந்த அந்த மனிதன், சற்று தரித்து நின்று, தனக்கு பின்னாக வந்த மற்றுய மனிதனுக்கு சர்ப்பம் படுத்திருக்கும் இடம் தெரியும் படிக்காய் பாதையிலே வெளிச்சத்தை வீசினான். அதனால் இருவரும் பாதுகாப்பாக அவ்விடத்தை தாண்டி சென்றார்கள். பின்பாக வந்த மனிதன் அடுத்த நாளும் விளக்கை கொண்டுவரவில்லை. அதனால் தன் கையில் மின்விளக்கை ஏந்திச் சென்றவன் வழக்கப்படி பாதையிலே ஒளிவீசிக் கொண்டு செல்வதை நிறுத்திவிடவில்லை. உன்னுடைய மனக்கண்களை கர்த்தர பிரகாசித்திருக்கின்றார், எனவே நீ நீதியின் பதையில் செல்லு. உனக்கு பின்பாக செல்கின்றவர்களுக்கு நீ உதவக் கூடுமானால் உதவி செய்ய மறந்து விடாதே. மற்றவனுடைய புத்தி தெளியும்படி, உன் புத்தியை தெளிவித்த கர்த்தரை வேண்டிக் கொள்ளு. சந்தர்ப்பம் வாய்க்கும் போது, தயவாய் அவனுக்கு அறிவுரை கூறு” என்றார்.

**ஜெபம்:** எங்கள் இருதயங்களை பிரகாசிக்கச் செய்த நம் தேவனே, எப்போதும் சுடர்விடும் தீபங்களாகவும், எந்த தூழ்நிலையிலும் இந்த உலகத்திற்கு வெளிச்சமாக இருக்கும்படிக்கும் எம்மை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

## விசேஷித்த நாள்

“இது என் வாழ்க்கையில் ஒரு விசேஷித்த நாள், என் திருமணத்திற்காக சில சிறு காரியங்களை சமரசம் செய்வதால் நரகத்திற்கு போய்விடு வேணோ?” என்று ஒரு மனிதன் தன் நண்பனிடம் கூறினான். நண்பா: தேவன் எல்லாம் அறிந்தவர். உன்னை யார் என்று அவருக்கு நன் நாகவே தெரியும். ஆனால் நீ இப்போது செய்யும் காரியங்கள், நீ யார் என்பதை உனக்கும், நீ என்ன செய்வாய் என்பதையும் உன்னைப் பார்க்கும் மற்றவர்களுக்கும் வெளிப்படுத்துகின்றது எனவே உன் நற்சாட்சியை காத்துக் கொள் என்று நல்லாலோசனை கூறினான். மனிதர்களுடைய வாழ்க்கையிலே தவறுகள் நட்ப்பது உண்டு. தேவன், தம்முடைய மிகுந்த இரக்கத்தினாலும், மனதுருக்கத்தாலும், எங்களை மன்னித்து, நாங்கள் மனமாற வேண்டும் என்று நீடிய பொறுமையுள்ளவராக இருக்கின்றார். அதனால், திட்டமிட்டு தவறுகளை செய்வதற்கு நாங்கள் அனுமதிப் பத்திரத்தை பெற்றவர்கள் அல்லர். தன் வாழ்க்கையில் வரும் மிகவும் விசேஷித்த நாளிலே, பலர் முன்னிலையிலே, தன்னில் அன்புகருந்து கர்த்தராகிய இயேசுவின் நாமத்தை குறித்து நல்லறிக்கை பண்ணுவதற்கு பதிலாக, சில காரியங்களை திட்டமிட்டு சமரசம் செய்வதால், பலர் முன்னிலையில் தன் நற்சாட்சியை அவன் இழுந்து விடுவான். அது மட்டுமல்ல, அவனை பார்க்கும் சிறார்கள், அந்த அண்ணா தன்னுடைய திருமணத்திலே அப்படி செய்தாரே, அதனால் அவருக்கு ஒன்றும் குறைவு படவில்லையே எனவே நாங்களும் அப்படிச் செய்யலாம் என்று கூறுவார்கள் அல்லவா? சற்று எங்கள் வாழ்க்கையை ஆராய்ந்து பாருங்கள். எங்கள் வாழ்க்கையில் எங்கெங்கெல்லாம் பரிசுத்த வாழ்க்கையை சமரசம் செய்கின்றோமோ, அங்கெல்லாம் மார்மச்சத்திற்கேற்றபடி தீமையின் வித்துக்களை விதைக்கின்றவர்களாக இருப்போம். இந்த உலகத்திலே பல காரியங்கள் சர்வ சாதாரணமாக இருக்கலாம். அவைகளை எங்கள் வாழ்க்கையில் விதைப்போமாக இருந்தால், அவைகளையே நாம் அறுவடை செய்வோம். நாங்கள் நினையாத நேரத்தில் மனுष குமாரன் வருவார், அது மிகவும் விசேஷித்த நாள். அந்த நாளிலே நற்பலனை அறுவடை செய்கின்றவர்களாக இருக்கும்படிக்கு நாங்கள் எந்த வேளையிலும் விழிப்புடன் காணப்பட வேண்டும். ஆயத்தமாக இருக்கின்ற பாக்கியம் பெற்ற ஊழியர்களாக இருக்க வேண்டும்.

### லூக்கா 12:37

எஜமான் வரும்போது, விழித்திருக்கிறவர்களாகக் காணப்படுகிற ஊழியர்களே பாக்கியவான்கள்.

**ஜெபம்:** இரக்கமுள்ள தேவனே, நீர் அழைத்த அழைப்பின் மேன்மையை உணராமல், என் வாழ்வில் தீமையானவற்றை விதைக்காதபடிக்கு எனக்கு உணர்வுள்ள இருதயத்தைத் தந்து வழிநடத்துவீராக. இரட்சகர் இயேசுவழியாக ஜெபிக்கிறேன் ஆமேன்.

## “ஞானமுள்ள பிள்ளைகள்”

இறுதித் தவணை ஆரம்பித்து ஒரு சில கிழமைகளில், வகுப்பிலே நடத்தப்பட்ட இடைக்கால பர்ட்சையில் மிகவும் குறைந்த புள்ளிகளைப் பெற்றுக் கொண்ட மாணவனின் நிலைமையைக் குறித்து அவனுடைய பெற்றோரோடு கலந்துரையாடினார்கள். மாலையிலே, தங்கள் மகனை அழைத்து அவனுடன் பேசினார்கள்.

இறுதித் தவணைப் பர்ட்சைக்கு இன்னும் சில மாதங்கள் உண்டு. ஆசிரியர்கள் அப்படித்தான் கூறுவார்கள். அது ஒரு சாதாரண பர்ட்சை. நான் கடைசி நேரத்தில் படித்து எப்படியாவது பர்ட்சையில் சித்தி பெறுவேன் என்று தன் பெற்றோருக்கு பதிலளித்தான். மகனே, அப்படியாக நீ நினைத்த பிரகாரமாக நடந்தால் நல்லது. நீ சுகமாய் இருக்கின்ற ஆரம்ப நாட்களில் கிடைக்கும் அருமையான சந்தர்ப்பத்தை, வீணான அலுவல்களில் விரயமாக்குகின்றாய். படிப்புக்கள் அதிகரிக்கும் போது நிலைமை எப்படியாக மாறி விடும் என்று தெரியாது. அந்த ஆசிரியர் உன்னைப் போல பல ஆயிரக்கணக்கான மாணவர்களுக்கு பாடம் சொல்லிக் கொடுத்த அனுபழுள்ளவர். காரணமில்லாமல் அவர் இப்படியான அறிவுரை எங்களுக்கு கூற மாட்டார். எனவே ஆலோசனைகளை அச்சட்டையாக என்னாமல், உன் மனநிலையை மாற்றிக் கொண்டு படிக்க ஆரம்பி என்று வலியுறுத்திக் கூறினார்கள். அந்த மாணவனைப் போலவே இன்று பலர் தேவனுடைய மேன்மையான அழைப்பைப் பெற்றிருந்தும், தங்கள் நாட்களை வீணான அலுவல்களிலே விரயப்படுத்துகின்றார்கள். “இயேசுவோடு சிலுவையிலே அறையப்பட்டு மனந்திருமியை குற்றவாளியைப் போல நான் கடைசி நேரத்தில் மனந்திருப்புவேன்” என்று சிலர் சாட்டுப் போக சூச் சொல்லிக் கொள்ளவார்கள். அதன் தார்ப்பரியமானது, என்னுடைய வாழ்க்கை முறை பிழை என்று எனக்குத் தெரியும் ஆனால் நான் அப்படியாகத்தான் வாழுப் போகின்றேன், கடைசி நேரத்தில் மனதிருமியை விடுவேன். இப்படியான மனநிலையானது துணிகரமான வாழ்விற்குரியது. ஒரு வேளை இயேசுவோடு சிலுவையிலே அறையப்பட்ட மனந்திரும்பாத மற்றுய குற்றவாளியைப் போல வாழ்வு பரிதாபத்திற்குரியதாக முடிந்து போகலாம். எனவே நாட்கள் பொல்லாதவைகளாதனால் ஞானமற்றவர்களைப் போல நடக்காமல், ஞானமுள்ளவர்களாய் நடந்து நாட்களை பிரயோஜனப்படுத்திக் கொள்வோம்.

### எபேசியர் 5:15

ஆனபடியினாலே, நீங்கள் ஞானமற்றவர்களைப் போல நடவாமல், ஞானமுள்ளவர்களைப்போலக் கவனமாய் நடந்துகொள்ளப்பார்த்து.

**ஜெபம்:** சர்வ வல்லமையுள்ள தேவனே, நீர் எனக்குத் தந்திருக்கும் கிருபையின் நாட்களை விரயப்படுத்தாமல், உமக்குப் பிரியமான பிள்ளைகளைப்போல வாழும்படிக்கு ஞானமுள்ள இருதயத்தைத் தந்தருள்வீராக. இரட்சகர் இயேசு வழியாக ஜூபிக்கிறேன் ஆமேன்

## விலைமதிக்க முடியாத மீட்பு

எங்கள் முன்னோர்களால் பாரம்பரியமாய் நாங்கள் அநுசரித்து வந்த மதச் சடங்காச்சார முறைமைகள் எங்களை நித்திய மரணத்தினின்று மீட்கவில்லை. இந்த உலகத்தினாலே உண்டான மிகையான ஐசு வரியமோ அல்லது அழிவள்ள வஸ்துக்களாகிய வெள்ளியும் பொன்னும் மனிதனை நித்தி மரண ஆக்கினையின்று மீட்கவில்லை. நாம் செய்த நீதியின் கிரியைகள் எங்களை மீட்கவில்லை. நாம் கிரயத்திற்கு கொள் எப்பட்டோம். அதாவது விலைகொடுத்து வாங்கப்பட்டோம். குற்றமில்லாத மாசற்ற ஆட்டுக்குடியாகிய கிறிஸ்துவின் விலையேறப்பெற்ற இரத்தக்தி னாலே மீட்கப்பட்டங்களன்று அறிந்திருக்கிறீர்களே. இந்த மீட்புக்கு மனித முறைமைகளின்படி ஒரு விலையை போட்டுக் கொள்ள முடியாது. கீழ்ப்படியாமையினால் மனிதகுலம் இழந்து போன நித்திய வாழ்வை, மறுபடியும் பெற்றுக் கொள்ளும்படிக்காக, உன்னதராகிய கர்த்தராகிய இயேசு கிறிஸ்து தம்மையே தாம் எமக்காக பலியாக ஒப்புக் கொடுத்து எங்களை தமக்குச் சொந்தமாக வாங்கிக் கொண்டார். இது தேவனுடைய கிருபை. எனவே விலைமதிக்க முடியாத அந்த அருமையான அந்த மீட்பைப் பெற்ற நாம், அந்த மீட்பிற்கு ஒரு விலையைப் போட்டு, மறுபடியும் எம்மை நாமே விற்றுவிடக் கூடாது. எப்படியாக மனிதர்கள் தங்களை விற்றுவிடக்கூடும்? சிலர் தங்கள் வேலைக்காக (உழைப்புக்காக) எதையும் விட்டுவிட ஆயத்தமாக இருக்கின்றார்கள், வேறு சிலர் உல்லாசமாக வாழ வேண்டும் என்று பல விதமான களியாட்டங்களுக்கு தங்கள் சிந்ததயையும், சர்ரத்ததயும் ஒப்புக் கொடுக்கின்றார்கள். இன்னும் சிலர் கல்வி, கலை, அந்தஸ்து என்று அவைகளுக்காக எதையும் செய்ய ஆயத்தமாக இருக்கின்றார்கள். இப்படியாக இந்த உலகத்தினாலே ஏற்றுக் கொள்ளப்பட்டதும், நன்மையாக தோன்றுகின்ற காரியங்களுக்கும் மனிதர்கள் தங்களை அடிமைகளாக்கிக் கொள்கின்றார்கள். இவை யாவற்றிற்கும் இந்த பூமியிலே ஒரு விலை உண்டு. நாம் மறுபடியும் இவைகளுக்கு அடிமைப்படுவோமாக இருந்தால், ஆதியிலே எங்கள் முதல் பெற்றோராகிய ஆதாம் ஏவாளைப் போல, தேவனுடைய வார்த்தைக்கு கீழ்ப்படிவதற்கு பதிலாக, அந்தகார லோகாதிபதியாகிய வஞ்சிக்கும் பிசாசானவனுடைய சுத்தத்திற்கு கீழ்ப்படிகின்றவர்களாக மறுபடியும் விட்டுவந்த பாவ ஏவாக்கைக்கு சென்று விடுவோம். பிரியமான சகோதரர்களே, இந்த பூமியிலுள்ள எதுவும் தேவனாலே நாங்கள் பெற்றிருக்கும் மீட்புக்கு இணையானதல்ல.

### 1 கொரிந்தியர் 6:20

**கிரயத்துக்குக் கொள்ளப்பட்டார்களே**

**ஜெபம்:** ஈடு இணையற்ற தேவனே, ஒப்பற்ற, விலை மதிக்க முடியாத உம்மடைய திருக்குமாரினின் இரத்தத்தினால் மீட்கப்பட்ட நான், அந்த மீட்பை அற்பமாக எண்ணாதபடிக்கு என்னை காத்துக் கொள்வீராக. இரட்சகர் இயேசு வழியாக ஜெபிக்கிறேன் ஆமேன்.

## தேவ நீதிக்கு அடிமைகளாயிருக்கின்றோம்

அடிமை என்ற பதக்ததை பலரும் பலவிதமாக கூறிக் கொள்வார்கள். “அந்த மனிதன் போதைவஸ்துக்கு அடிமையாக வாழ்கின்றான்” அந்த வாலிபன் மோக இச்சைகளுக்கு அடிமையாக இருக்கின்றான்” இப்படி யான பலவிதமாக துண்மார்க்க வாழ்விலும் மற்றும் மறைந்திருக்கும் பெருமை, பொய், பொறாமை, ஏரிச்சல், பிரிவினை, வைராக்கியம் போன்றவற்றிற்கும் மனிதர்கள் அடிமைகளாக இருக்கின்றார்கள். இப்படிப்பட்டவர்கள் மாம்சத்தின் கிரியை கணக்கு அடிமைகளாயிருக்கின்றார்கள். அதுபோலவே, தேவ ஆவியினால் நடத்தப்படுகின்றவர்கள் நற்கிரியைகளை செய்யும்படி திவ்விய சுபாவத்திற்கு அடிமைகளாக தங்களை ஒப்புக் கொடுத்திருக்கின்றார்கள். ஒரு மனிதன் எதற்கு கீழ்ப்படியும்படி தன்னை ஒப்புக் கொடுக்கின்றானோ அவன் அதற்கு அடிமையாக இருக்கின்றான். நித்திய மரணத்திற்கேதுவான் பாவ வாழ்க்கைக்கு தன்னை ஒப்புக் கொடுக்கின்றவன் அந்த பாவ வாழ்க்கைக்கு கீழ்ப்படியுமின்ற அடிமையாய் இருக்கின்றான். தேவ நீதியை நிறைவேற்றும்படி தேவனுடைய வார்த்தைக்கு கீழ்ப்படிகளின்றவன் தேவனுக்கு அடிமையாக இருக்கின்றான். “பாவத்தினின்று நீங்கள் விடுதலையாக்கப்பட்டு, நீதிக்கு அடிமைகளானிர்கள். உங்கள் மாம்ச பலவீனத்தினிமித்தம் மனுஷர் பேசுகிற பிரகாரமாய்ப் பேசுகிறேன். அக்கிரமத்தை நடப்பிக்கும்படி முன்னே நீங்கள் உங்கள் அவயவங்களை அசுத்தத்திற்கும் அக்கிரமத்திற்கும் அடிமைகளாக ஒப்புக்கொடுத்ததுபோல, இப்பொழுது பரிசுத் தமானதை நடப்பிக்கும்படி உங்கள் அவயவங்களை நீதிக்கு அடிமைகளாக ஒப்புக்கொடுங்கள். பாவத்திற்கு நீங்கள் அடிமைகளாயிருந்த காலத்தில் நீதிக்கு நீங்கினவர்களாயிருந்திர்கள். இப்பொழுது உங்களுக்கு வெட்கமாகத் தோன்றுகிற காரியங்களினாலே அக்காலத்தில் உங்களுக்கு என்ன பலன் கிடைத்தது? அவைகளின் முடிவு மரணமே. இப்பொழுது நீங்கள் பாவத்தினின்று விடுதலையாக்கப்பட்டு, தேவனுக்கு அடிமைகளானதினால், பரிசுத்தமாகுதல் உங்களுக்குக் கிடைக்கும் பலன், முடிவோ நித்தியஜீவன். பாவத்தின் சம்பளம் மரணம் தேவனுடைய கிருபைவர்மோ நம்முடைய கர்த்தராகிய இயேசுக்ரிஸ்து வினால் உண்டான நித்தியஜீவன்.” (ரோமர் 6:18-23)

### எபேசியர் 2:10

எனெனில், நற்கிரியைகளைச் செய்கிறதற்கு நாம் கிறிஸ்து இயேசுவுக்குள் சிருஷ்டிக்கப்பட்டு, தேவனுடைய செய்கையாயிருக்கிறோம்

**ஜெபம்:** நித்திய வாழ்வு தரும் தேவனே, இந்த பூவுலகிலே வாழும் நாட்களிலே, காலங்களை உணர்ந்து, உம்முடைய வார்த்தையின் வெளிச்சத்தில் வாழும்படி என்னை உணர்வுள்ளவனா(ளா)க்குவீராக. இரட்சகர் இயேசு வழியாக ஜெபிக்கிறேன் ஆமேன்.

## கேவன் தந்த சுயாதீனம்

எகிப்திலே, அடிமைகளாக இருந்த இஸ்ரவேல் ஜனங்கள், ஆளோட்டிகளினால் உண்டான உபத்திரவத்தினால் வேதனையடைந்து, அடிமைத்தனத்திலே தவித்துக் கூக்குரலிட்டுக் கொண்டிருந்தார்கள். அவர்களின் ஏக்கமெல்லாம் இந்த அடிமைத்தனத்திலிருந்து விடுதலையாகக் கப்பட வேண்டுமென்பதாகும். அந்த அடிமைத்தனத்திலிருந்து பாலும் கேனும் ஒடுகின்ற செழிப்புள்ள கானான் கேசத்திற்கு அவர்களை அழைத்துச் செல்லும்படி தேவனாகிய கரத்தர் சித்தம் கொண்டார். அதன்படிக்கு, மோசே என்னும் இரட்சகன் வழியாக அவர்களுக்கு விடுதலையைக் கொடுத்து, அவர்களை வணாந்திரத்தின் வழியாக வழிநடத்தி சென்றார். எகிப்திலே பார்வோன் என்னும் ராஜாவின் பிரமாணத்திற்கு அடிமைகளாக இருந்த அவர்கள், எகிப்தின் அருவருப்புக்களுக்கும் பாவ இச்சைகளுக்கும் உட்பட்டிருந்தார்கள். இப்பொழுது அதிலிருந்து விடுதலையாகக்கப்பட்டு, சர்வ வல்லமையுள்ள தேவனுக்குள் சுயாதீனமுள்ளவர்களாக மாற்றப்பட்டார்கள். அந்த மாற்றமானது ஒரு முடிவும், ஆரம்பமுமாக இருந்தது. அதாவது, பாவ அடிமைத்தன வாழ்வின் முடிவும், தேவன் வாக்கு பண்ணின தேசத்திற்கு சென்றடையும்படிக்கு ஒரு ஆரம்பமாகவும் இருந்தது. ஆனால் அவர்களில் அநேகர், தேவன் கொடுத்த சுயாதீனத்தை வீரும்பினார்கள், ஆனால் எகிப்தின் பாவ அடிமைத்தனத்தின் அருவருப்புகளையோ விட்டு விட மனமில்லாதவர்களாயிருந்தார்கள். அதனால் தாங்கள் தேவனுக்குள் பெற்ற சுயாதீனத்தை தங்கள் துர்க்குணத்தை நிறைவேற்றும்படிக்கு துணிகரம் கொண்டார்கள். இன்றும் பலருக்கு கிறிஸ்தவன் என்று பெயரை தரிக்க விருப்பம் உண்டு. ஆனால் உலக ஆசைகளைவிட்டுவிட விருப்பம் இல்லை. எனவே கிறிஸ்தவன் என்று நாமத்தை தரித்துக் கொண்டு, தங்கள் மாம்ச இச்சைகளை குற்ற உணர்வின்றி நிறைவேற்றும்படிக்கு, தாங்கள் பெற்றுக் கொண்ட சுயாதீனத்தை பயன்படுத்துகின்றார்கள். “இது என் தனிப்பட்ட வாழ்வு” “இது என்மனித உரிமை, நான் எனக்கு பிடித்தபடி பேசுவேன், உடுத்துவேன், மனத்துக்கேற்றதை பார்ப்பேன்” என்று துணிகரம் கொள்கின்றார்கள். நாமோ அப்படி இராமல் தேவ சித்தத்திற்கு எங்களை அடிமைகளாக ஒப்புக் கொடுப்போம். அதன் பலன் பரலோகில் மிகுதியாயிருக்கும்.

### 1 பேதுரு 2:16

சுயாதீனமுள்ளவர்களாயிருந்தும் உங்கள் சுயாதீனத்தைத் தூர்க்குணத்திற்கு மூடலாகக் கொண்டிராமல், தேவனுக்கு அடிமைகளாயிருங்கள்.

**ஜெபம்:** கிருபை நிறைந்த தேவனே, உம்முடைய திருக் குமாரனுக்குள் நீர் எனக்குத் தந்த சுயாதீனத்தை, உம்முடைய திருக் சித்தத்தை நிறைவேற்றும்படி உபயோகிக்க ஞானமுள்ள இருதயத்தை தந்தருள்வீராக. இரட்சகர் இயேசு வழியாக ஜெபிக்கிறேன் ஆமேன்.

## தேவனுடைய வார்த்தையின்படி ஆகக்கடவுது

“நான் ஆண்டவருக்கு அடிமை, உம்முடைய வார்த்தையின்படி எனக்கு ஆகக்கடவுது” என்று இயேசுவின் தாயாகிய மரியாள் தேவனுடைய வார்த்தையில்மேல் அவள் கொண்ட விசுவாசத்தை வெளிப்படுத்தி ணாள். இவி வரவிருக்கும் காரியங்கள் எப்படியாக தன் வாழ்வில் நடை பெறப் போகின்றது என்பதை அறியா திருந்தும், தேவனால் எல்லாம் கூடும் என்பதை மனதூர விசுவாசித்தாள். கர த்தராகிய இயேசு தாமே, தேவனு டைய ரூபமாயிருந்தும், தேவனுக்குச் சமமாயிருப்பதைக் கொள்ளையாடின பொருளாக எண்ணாமல், தம்மைத் தாமே வெறுமையாக்கி, அடிமையின் ரூபமெடுத்து, மனுஷர் சாயலானார்.

“அவர் நெருக்கப்பட்டும் ஒடுக்கப்பட்டும் இருந்தார், ஆனாலும் தம் மூடைய வாயை அவர் திறக்கவில்லை அடிக்கப்படும்படி கொண்டு போக ப்படுகிற ஒரு ஆட்டுக் குட்டியைப்போலவும், தன்னை மயிர்கத்தரி க்கிறவனுக்கு முன்பாகச் சுத்தமிடாதிருக்கிற ஆட்டைப்போலவும், அவர் தம்முடைய வாயைத் திறவாதிருந்தார்.” பிதாவாகிய தேவனுடைய திருச்சித்தம் நிறைவேறும்படிக்கு அவர் தம்மை அடிமையாக ஓப்புக் கொடுத்தார். இயேசுவின் சீஷனாகிய பேதுரு இயேசுவை நோக்கி: இதோ, நாங்கள் எல்லாவற்றையும் விட்டு, உம்மைப் பின்பற்றினோமே, எங்களுக்கு என்ன கிடைக்கும் என்றான். அதற்கு இயேசு பிரதியுத்த ரமாக: என் நாமத்தினிமித்தம் வீட்டையாவது, சகோதரரையாவது, சகோ துரிகளையாவது, தகப்பனையாவது, தாயையாவது, மனைவியையா வது, பிள்ளைகளையாவது, நிலங்களையாவது விட்டவன் எவனோ, அவன் நூற்றனையாய் அடைந்து, நித்திய ஜீவனையும் சுதந்தரித்து க்கொள்ளுவான் என்றார். பிதாவாகிய தேவனுடைய அநாதி திட்டம் இந்த பூமியிலே நிறைவேறும்படிக்கு ஒரு பாத்திரமாக உபயோகிக்கப்படுவது பெரிதான சிலாக்கியமாக இருக்கின்றது. அது போலவே, எங்கள் அழைப்பின் பாதையிலும், நாம் தீமையை வெறுத்து நன்மை செய் யும் போது, உபத்திரவங்களையும், நெருக்கங்களையும், பழிச் சொற்க ளையும், நீந்தைகளையும் அவமானங்களையும் சகிக்க நேரிடலாம். அவை கள் மத்தியிலும், எங்கள் விசுவாசத்தைக் காத்துக் கொள்ள வேண்டும். தேவனுடைய வார்த்தையின்படி எங்களுக்கு ஆகக்கடவுது என்று எம் மை நாம் அர்ப்பணிப்போமாக.

### ஹுக்கா 1:38

அதற்கு மரியாள்: இதோ, நான் ஆண்டவருக்கு அடிமை, உம்முடைய வார் த்தையின்படி எனக்கு ஆகக்கடவுது என்று இயேசுவின் தாயாகிய மரியாள் தேவனுடைய வார்த்தையில்மேல் அவள் கொண்ட விசுவாசத்தை வெளிப்படுத்தி ணாள். இவி வரவிருக்கும் காரியங்கள் எப்படியாக தன் வாழ்வில் நடை பெறப் போகின்றது என்பதை அறியா திருந்தும், தேவனால் எல்லாம் கூடும் என்பதை மனதூர விசுவாசித்தாள். கர த்தராகிய இயேசு தாமே, தேவனு டைய ரூபமாயிருந்தும், தேவனுக்குச் சமமாயிருப்பதைக் கொள்ளையாடின பொருளாக எண்ணாமல், தம்மைத் தாமே வெறுமையாக்கி, அடிமையின் ரூபமெடுத்து, மனுஷர் சாயலானார்.

**ஜெபம்:** பரலோக தேவனே, உம்முடைய அநாதி திட்டமானது இந்த பூவுலகிலும், என்னுடைய வாழ்விலும் நிறைவேறும்படிக்கு உம்முடைய வார்த்தையின்படி வாழ என்னை உம்மிடத்தில் அர்ப்பணிக்கின்றேன். இர ட்சகர் இயேசு வழியாக ஜெபிக்கிறேன் ஆமேன்.

## நம்பிக்கைத் துரோகம்

“நம்பி இருந்தேன் ஆனால் ஏமாற்றமடைந்து போனேன், இதுதான் உலகம்! ”என்ற வசனத்தை பலர் கூறுவதை கேட்டிருக்கின்றோம். ஒரு வேளை நாம் எம் வாயினால் அதை வெளியரங்கமாக அறிக்கை செய்யாவிடினும் எம் மனதில் அப்படிப்பட்ட நோவு ஏற்படுவதுண்டு. இப்படிப்பட்ட மன வேதனைகள் எங்களுக்கு மிகவும் அருகிலுள்ளவர்களாலேயே உண்டாகின்றது. அதாவது, முன் பின் தெரியாத ஒரு அந்தியன் எம் மைக் குறித்து புறங்கூறித்திரிவதைவிட, எமக்கு அநேக வருடங்களாக அறிமுகமானவர்கள் புறங்கூறும் போது அதிகமான வேதனையை உண்டு பண்ணுகின்றது. அப்படிப்பட்ட வேதனைகள், நாம் அதிகமாக நேரத்தை செலவிடும் இடங்களில் இருந்தே வருகின்றது. குடும்ப அங்கத்தினர்கள், உறவினர்கள், நண்பர்கள், சக வேலையாட்கள், சக விகவாசிகள், நெருங்கிப் பழகும் அயலவர்கள் இதில் உள்ளதங்குவார்கள். அதிலும், தேவனுடைய நாமத்தை கூறிக் கொண்டு, இத்தகைய செயல்களை செய்யும் போது அது மிகவும் வேதனைக்குரியதும், மனி தர்களின் மனதை சோர்வடையச் செய்கின்றதுமாய் இருக்கின்றது. நிந்தனைகளுக்கும் போராட்டங்களுக்கும் முகம் கொடுப்பது ஆவிக்குரிய வாழ்வில் ஒரு முக்கிய பகுதி. வேதத்திலே காணும் பரிசுத்தவான்கள் தங்கள் வாழ்வில் தாங்கள் சந்தித்த போராட்டங்களைக் குறித்த சாட்சியை கூறியிருக்கின்றார்கள். அவர்களின் வாழ்க்கையைப்பற்றி அடுத்த சில தினங்களில் தியானத்திற்கெடுத்துக் கொள்வோம். வேதனையான நேரங்களிலே, எல்லாவற்றிற்கும் மேலான எங்கள் மீட்பராகிய இயேசுவை உங்கள் கண்முன் நிறுத்திக் கொள்ளுங்கள். “அவர் தமக்குமுன் வைத்திருந்த சந்தோஷத்தின்பொருட்டு, அவமானத்தை எண்ணாமல், சிலுவையைச் சுகித்து, தேவனுடைய சிங்காசனத்தின் வலதுபாரிசத்தில் வற்றிருக்கிறார். ஆகையால் நிங்கள் இளைப்புள்ளவர்களாய் உங்கள் ஆத்துமாக்களில் சோர்ந்துபோகாதபடிக்கு, தமக்கு விரோதமாய்ப் பாவி களால் செய்யப்பட்ட இவ்விதமான விப்ரதங்களைச் சுகித்த அவர்கேயே நினைக்குக்கொள்ளுங்கள்” (எபிரெயர் 12:2-3). சோர்ந்து போகாமல் நற்கிரியைகளை தொடர்ந்து செய்யுங்கள். இயேசுவின் சாயல் உங்களில் பெருக்கடவுது. இதனால், பரிசாக நித்திய ஜீவனை பெற்றுக் கொள்வீர்கள்.

### ரோமர் 2:7

சோர்ந்துபோகாமல் நற்கிரியைகளைச் செய்து, மகிழ்வையையும் கணத்தை யும் அழியாமையையும் தேடுகிறவர்களுக்கு நிதி தியலீவனை அளிப்பார்.

விகவாசிகள், நெருங்கிப் பழகும் அயலவர்கள் இதில் உள்ளதங்குவார்கள். அதிலும், தேவனுடைய நாமத்தை கூறிக் கொண்டு, இத்தகைய செயல்களை செய்யும் போது அது மிகவும் வேதனைக்குரியதும், மனி தர்களின் மனதை சோர்வடையச் செய்கின்றதுமாய் இருக்கின்றது. நிந்தனைகளுக்கும் போராட்டங்களுக்கும் முகம் கொடுப்பது ஆவிக்குரிய வாழ்வில் ஒரு முக்கிய பகுதி. வேதத்திலே காணும் பரிசுத்தவான்கள் தங்கள் வாழ்வில் தாங்கள் சந்தித்த போராட்டங்களைக் குறித்த சாட்சியை கூறியிருக்கின்றார்கள். அவர்களின் வாழ்க்கையைப்பற்றி அடுத்த சில தினங்களில் தியானத்திற்கெடுத்துக் கொள்வோம். வேதனையான நேரங்களிலே, எல்லாவற்றிற்கும் மேலான எங்கள் மீட்பராகிய இயேசுவை உங்கள் கண்முன் நிறுத்திக் கொள்ளுங்கள். “அவர் தமக்குமுன் வைத்திருந்த சந்தோஷத்தின்பொருட்டு, அவமானத்தை எண்ணாமல், சிலுவையைச் சுகித்து, தேவனுடைய சிங்காசனத்தின் வலதுபாரிசத்தில் வற்றிருக்கிறார். ஆகையால் நிங்கள் இளைப்புள்ளவர்களாய் உங்கள் ஆத்துமாக்களில் சோர்ந்துபோகாதபடிக்கு, தமக்கு விரோதமாய்ப் பாவி களால் செய்யப்பட்ட இவ்விதமான விப்ரதங்களைச் சுகித்த அவர்கேயே நினைக்குக்கொள்ளுங்கள்” (எபிரெயர் 12:2-3). சோர்ந்து போகாமல் நற்கிரியைகளை தொடர்ந்து செய்யுங்கள். இயேசுவின் சாயல் உங்களில் பெருக்கடவுது. இதனால், பரிசாக நித்திய ஜீவனை பெற்றுக் கொள்வீர்கள்.

**ஜெபம்:** சர்வ வல்லமையுள்ள தேவனே, அழுகையின் பாதையிலே நான் நடக்கும் வேளையிலே என்னை பெலப்படுத்தி, இயேசுவைப் போல பொறுமையோடு உம்முடைய சித்தத்தை நிறைவேற்ற கிருபை செய்வீராக. இரட்சகர் இயேசு வழியாக ஜெபிக்கி றேன் ஆமேன்.

## உறவாலே உண்டாகும் நிந்தை

தாவீது ராஜாவின் சொந்த குமாரனாகிய அப்சலோம் தாவீதுக்கு எதிராக கட்டுப்பாடு செய்து, ராஜ்யத்தை கைப்பற்றிக் கொண்டான். தாவீது தன் முகத்தை மூடி, வெறுங்காலால் நடந்து அழுதுகொண்டு வனாந்திர வெளிக்கு கடந்து சென்றான். அவனோடு கூட அவனுக்கு ஆதரவான ஜனங்களும், சகல பலசாலிகளும், தாவீதின் வலதுபற்மாகவும் இது புறமாகவும் நடக்கையில், சீமேயி என்னும் ஒரு குடியானவன், தாவீதின் மேலும், தாவீதுராஜாவினுடைய சகல ஊழியக்காரர் மேலும் கற்களை எறிந்தான். சீமேயி தாவீதைத் தூஷித்து: இரத்தப் பிரியனே, பேலியாளின் மனுஷனே, தொலைந்துபோ, தொலைந்துபோ என்றான். அப்பொழுது தாவீதோடிருந்த வீரன் ஒருவன் தாவீதை நோக்கி: அந்தச் செத்தநாய் ராஜாவாகிய என் ஆண்டவனை தூஷிப்பானேன்? நான் போய் அவன் தலையை வாங்கிப் போட்டிடுமே என்றான். தாவீது அபிசாயையும் தன் ஊழியக்காரர் எல்லாரையும் பார்த்து: இதோ, என் கர்ப்பப்பிறப்பான என் குமாரனே என் பிராணனை வாங்கத்தேடும்போது, இந்த மனுஷன் எத்தனை அதிகமாய்ச் செய்வான், அவன் தூஷிக்கட்டும் அப்படிச் செய்ய கரத்தர் அவனுக்குக் கட்டளையிட்டிருக்கிறார் என்றான். இப்படியாக தாவீது ராஜா தன் சொந்த குமாரனாலே, பலரின் நிந்தைக்கும் அவமான த்திற்கும் மன வேதனைக்கும் உள்ளானான். அந்த வேளையிலே தேவனாகிய கரத்தரை நோக்கி தாவீது பாடிய பாடலாவது: தேவனிடத்தில் அவனுக்கு இரட்சிப்பு இல்லையென்று, என் ஆத்துமாவைக் குறித்துச் சொல்லுகிறவர்கள் அநேகராயிருக்கிறார்கள். ஆனாலும் கரத்தாலே, நீர் என் கேடகமும், என் மகிழையும், என் தலையை உயர்த் துகிறவருமாயிருக்கிறீர். நான் கரத்தரை நோக்கிச் சுத்தமிட்டுக் கூப்பிட்டேன் அவர் தமது பரிசுத்த பரவத்திலிருந்து எனக்குச் செவிகொடுத்தார். நான் படுத்து நித்தினர் செய்தேன் விழித்துக்கொண்டேன் கரத்தர் என்னைத் தாங்குகிறார். எனக்கு விரோதமாகச் சுற்றிலும் படையெடுத்து வருகிற பதி னாயிரம் பேருக்கும் நான் பயப்படேன் என்றான். எங்கள் வாழ்க்கையில் ஏற்படும் மனவேதனையான நேரங்களிலே, மற்றும் மனிதர்களுடன் கோபமடையாமல், தாவீதைப் போல எங்களை அழைத்த தேவனையே நாம் நோக்கிப் பார்க்க கற்றுக் கொள்ள வேண்டும். இரட்சிப்பு கரத்தருடையது.

### சங்கீதம் 3:3

ஆனாலும் கரத்தாலேவேநீர் என் கேடகமும், என் மகி மையும், என் தலையை உயர்த்துகிறவருமாயிருக்கிறீர்.

**ஜெபம்:** இரக்கமுள்ள தேவனே, உறவுகளால் உண்டாகும் வேதனையான நேரங்களில் நான் உம்மை நோக்கிப் பார்த்து உமது இரட்சிப்புக்காக காத்திருக்கும்படி நீடிய பொறுமையைத் தந்தருள்வீராக. இரட்சகர் இயேசுவழியாக ஜெபிக்கிறேன் ஆமேன்.

## இரக்கத்தை காண்பிக்கும் கர்த்தர்

“ஓரு பட்டணத்தில் இரண்டு மனுষர் இருந்தார்கள் ஒருவன் ஜகவரியவான், மற்றவன் தரித்திரன். ஜகவரியவானுக்கு ஆடுமாடுகள் வெகு திரளாயிருந்தது. தரித்திரனுக்கோ தான் வளர்த்த ஒரே ஒரு சின்ன ஆட்டுக்குடியைத்தவர் வேறொன்றும் இல்லாதிருந்தது. அது அவனோடும் அவன் பிள்ளைகளோடுங்கூட இருந்து வளர்ந்து, அவன் வாயின் அப்பத்தைத் தின்று, அவன் பாத்திரத்திலே குடித்து, அவன் மடியிலே படுத்துக்கொண்டு, அவனுக்கு ஒரு மகளைப்போல இருந்தது. அந்த ஜகவரியவானிடத்தில் வழிப்போக்கன் ஒருவன் வந்தான் அவன் தன்னிடத்தில் வந்த வழிப்போக்கனுக்குச் சமையல் பண்ணுவிக்க, தன்னுடைய ஆடுமாடுகளில் ஒன்றைப் பிடிக்க மனதில்லாமல், அந்தத் தரித்திரனுடைய ஆட்டுக்குடியைப் பிடித்து, அதைத் தன்னிடத்தில் வந்த மனுஷனுக்குச் சமையல் பண்ணுவித்தான்.” அந்த ஜகவரியவானை குறித்து உங்கள் நியாயம் என்ன? சற்று சிந்தித்துப் பாருங்கள். இதற்கொத்த அநியாயமான செயலை, தாவீது ராஜா, தன்னுடைய படை சேவகனாகிய உரியாவிற்கு செய்திருந்தான். அந்த அநியாயத்தை தாவீதுக்கு உணர்த்தும்படி, தீர்க்கதறிசியாகிய நாத்தானை கர்த்தர் தாவீதினிடத்தில் அனுப்பியிருந்தார். அந்த அநியாயத்தை செய்தவன் தான் என்பதை தாவீது ராஜா உணர்ந்த போது “நான் கர்த்தருக்கு விரோதமாய்ப் பாவஞ்செய்தேன்.” என்று மனம் வருந்தினான். ஆம் பிரியமானவர்களே, மற்றவர்கள் எங்களுக்கு செய்யும் நம்பிக்கைத் துரோகம் மன வேதனையானது போல நாங்கள் மற்றவர்களுக்கு செய்யும் நம்பிக்கை துரோகங்களும் மற்றவர்களுக்கு மன வேதனையைக் கொடுக்கும். சில வேளைகளில் நாங்கள் செய்யும் அநியாயங்களை நாங்கள் பெரிதாய் பொருட்படுத்துவதில்லை அல்லது பல வருடங்களுக்கு முன் நாங்கள் எங்கள் தாய், தந்தையர், சுகோதரர்கள், உறவினர்கள், நண்பர்கள், சக ஊழியர்கள், சக விசுவாசிகள் மற்றும் அயலவர்களுக்கு செய்த குற்றத்தை அவர்கள் மன்னித் திருக்கலாம். அதுபோலவே, எங்களுக்கு துரோகம் செய்தவர்களை நாங்கள் மன்னிக்க பழகிக் கொள்ள வேண்டும். உயர்வான நேரத்திலும், தாழ்வான நேரத்திலும் எங்கள் வாழ்க்கையை நாங்கள் ஆராய்ந்து பார்த்து தேவனை கிட்டிச் சேர்கின்ற பிள்ளைகளாக இருக்க வேண்டும்.

### சங்கீதம் 103:10

அவர் நம்முடைய பாவ ஸ்கஞ்சுக்குத்தக்கதாக நம க்குச் செய்யாமலும், நம்முடைய அக்கிரமங் களுக்குத் தக்கதாக நம க்குச் சரிக்கட்டாமலும் இருக்கிறார்.

**ஜெபம்:** அன்புள்ள பரலோக பிதாவே, என் குற்றங்களுக்கு தக்கதான தண்டனையைத் தராமல், என்மேல் உம்முடைய கிருபையைக் காண்பி த்தீர் என்ற நன்றி உணர்வு எப்போதும் என் உள்ளத்தில் இருப்பதாக. இரட்சகர் இயேசு வழியாக ஜெபிக்கிறேன் ஆமேன்.

## கோதுமை மணிபோல் பலன் கொடு

பாட்டா, தேவனுடைய பிள்ளைகள் மத்தியிலே இப்படியான குழப்பங்கள் மிகவும் மனவேதனைக்குரியது. என்னால் நம்பமுடியவில்லை என்று ஒரு வாலிபன் தன் பேரனாரிடம் கூறினான். தம்பி: பிரச்சனை கொடுப்ப வர்கள் எல்லோருமே களைகள் அல்லர். தேவ பிள்ளைகள் மத்தியிலே உண்டாகும் பிரிவினைகளை அவரவர் உணர்ந்து, விட்டுக் கொடுத்து, மன்னித்து, ஒப்புவராகி இலக்கை நோக்கி தொடர்வதே எங்கள் நோக்கம். ஆனால் எதிராளியாகிய பிசாசான வனால் நடத்தப்படும் மனிதர்களும் ஆங்காங்கே இருக்கின்றார்கள். பிசா சானவனின் நோக்கமெல்லாம், தேவ பிள்ளைகள், தங்கள் பரலோக இலக்கை மறந்து மாம்சத்திற்கேற்ற கிரியை களை நடப்பிப்பதாகும். ஒரு சமயம் இயேசு தம்முடைய சீஷர்களை நோக்கி: “பரலோகராஜம் நல்ல நிலத்தில் விதைக்கப்பட்ட நல்ல விதையை விதைத்த மனுஷனுக்கு ஒப்பாயிருக்கிறது. மனுஷர் நித்திரை பண்ணுகையில் அவனுடைய சத்துரு வந்து, கோதுமைக்குள் களைகளை விதைத்துவிட்டுப் போனான். பயிரானது வளர்ந்து கதிர் விட்டபோது, களைகளும் காணப்பட்டது. வீட்டெஜமானுடைய வேலைக்காரர் அவனிடத்தில் வந்து: ஆண்டவனே, நீர் உமது நிலத்தில் நல்ல விதையை விதைத்தர் அல்லவா? பின்னை அதில் களைகள் எப்படி உண்டானது என்றார்கள். அதற்கு அவன்: சத்துரு அதைச் செய்தான் என்றான். அப்பொழுது வேலைக்காரர்: நாங்கள் போய் அவைகளைப் பிடிந்கிப்போட உமக்குச் சித்தமா? என்று கேட்டார்கள். அதற்கு அவன் வேண்டாம், களைகளைப் பிடிந்கும்போது நீங்கள் கோதுமையையுங்கூட வேரோடே பிடிந்காதபடிக்கு இரண்டையும் அறுப்பு மட்டும் வளரவிடுங்கள். அறுப்புக்காலத்தில் நான் அறுக்கிற வர்களை நோக்கி: முதலாவது களைகளைப்பிடிந்கி, அவைகளைச் சுட்டெரிக்கிறதற்கு கட்டுகளாகக் கட்டுங்கள் கோதுமையேயோ என்களஞ்சியத்தில் சேர்த்துவையுங்கள் என்பேன் என்று சொன்னான்” என்று கூறினார். எனவே குழப்பங்களை கண்டு ஆச்சரியப்படாமல், பின்னிட்டு திரும்பாமல், நீ அந்த கோதுமை மனியைப் போல பலன் கொடு. பரம இலக்கை மறந்து போவாயானால் பிசாசின் வஞ்சகத்திற்கு உள்ளாவாய். எனவே இலக்கை நோக்கி முன்செல்லு என்றார்.

**மத்தேயு 13:29**

அதற்கு அவன் வேண்டாம். களைகளைப் பிடிச் சூம்போது நீங்கள் கோதுமையையுங்கூட வேரோடே பிடிந்காதபடிக்கு இரண்டையும் அறுப்பு மட்டும் வளரவிடுங்கள்.

**ஜெபம்:** நித்திய ஜீவனுக்கென்று அழைத்த தேவனே, என்னை தூழுகுழப்பங்கள் ஏற்பட்டாலும் அவைகளினாலே நான் சோர்ந்து பின்னிட்டு போய்விடாதபடிக்கு பிரகாசமுள்ள மனக்கண்களை தந்தருள்வீராக. இரட்சகர் இயேசு வழி யாக ஜெபிக்கிறேன் ஆமேன்.

## கற்பாறையான நிலம்

விதைப்பவன் உவமையைப் பற்றி பல முறை பேசக் கேட்டிருப்பீர்கள். கேவனுடைய வசனமாகிய விதையானது விதைக்கப்படும் போது சில விதை அதிக மண்ணில்லாத கற்பாறை இடங்களில் விழுந்தது. மண் ஆழமாயிராததினாலே அது சீக்கிரமாய் முனைத்தது. வெயில் ஏறின போதோ, தய்ந்துபோய், வேரில்லாமையால் உலர்ந்து போயிற்று. இவர்கள் கற்பாறையான இடத்தில் விதைக் கப்பட்டவர்கள். இப்படிப்பட்ட மனிதர்கள் எங்கே இருக்கின்றார்கள்? சபை ஜூக்கியத்திற்கு செல்லாமல் உலகத்திலே இருக்கின்றார்களா அல்லது சபை ஜூக்கியத்தில் இருக்கின்றார்களா? சிந்தித்துப் பாருங்கள். இப்படிப்பட்ட மனிதர்கள் தேவ வசனத்தை கேட்கும்போது சந்தோஷத்துடனே வசனத்தை ஏற்றுக்கொள்ளுகிறார்கள் ஆயினும் துங்க ஞக்குள்ளே வேர்கொள்ளாதபடியினாலே, கொஞ்சக்காலம் மாத்திரம் விசுவாசித்து, சோதனைகாலத்தில் பின்வாங்கிப்போகிறார்கள். இவர்கள் வசனத்தினிமித்தம் உபத்திரவழும் துன்பமும் உண்டானவுடனே இடறலடைந்து போய்விடுகிறார்கள். இப்படிப்பட்ட மனிதர்களும் நாங்கள் கூட ஆராதிக்கும் இடத்தில் இருக்கின்றார்கள். அவர்கள் யார்? அதாவது நாங்கள் தேவ வசனத்தினிமித்தம் உபத்திரவழும் துன்பமும் உண்டானவுடனே, அதைக்குறித்து முறுமுறுத்து, குழப்பங்களை ஏற்படுத்தி, இடறலடைந்து போகின்றவர்களாக இருப்போம் என்றால், நாங்களே அந்த கற்பாறையில் விதைக்கப்பட்ட விதையாக இருப்போம். கருப்பொருளாவது, இந்த தியானம் மற்றவர்களை குறித்ததல்ல. இது என்னை குறித்தது என்று ஒவ்வொருவரும் அறிந்து கொள்ள வேண்டும். சபையிலே வேறு சிலர் இடறலடையும் போது நான் என்ன செய்கின்றேன்? நானும் இடறலடைந்து விடுகின்றேனா? அவசரப்பட்டு என் சொந்த அபிப்பிராயங்களை மையமாக வைத்து தீர்மானம் எடுக்கின்றேனா? அல்லது கர்த்தருடைய பாதத்திலே அமர்ந்திருந்து சமாதானத்திற்காக கர்த்தரை நோக்கிப் பார்க்கின்றேனா? பிரியமானவர்களே, வேதனை உண்டாக்கும் வழிகள் எங்களிடத்திலிருக்கின்றதா என்று ஆராய்ந்து பார்த்து நாங்கள் கர்த்தரிடத்தில் திரும்புகின்றவர்களாக இருக்க வேண்டும். தேவ வசனத்தினிமித்தம் நஷ்டத்தை சுகிக்க நேரிட்டாலும், சமரசம் செய்யாமல், முறுமுறுக்காமல், இடறலடையாமல், வேதனை உண்டாக்கும் வழிகளில் நடக்காமல், இயேசு காட்டிய பாதையில் நடந்து முன்னேறுவோம்.

### சங்கீதம் 139:24

வேதனை உண்டாக்கும்  
வழி என்னிடத்தில் உண்  
டோ என்று பார்த்து நித  
திய வழியிலே என்னை  
நடத்தும்.

**ஜெபம்:** உன்னதமான தேவனே, கற்பாறை நிலத்தில் விழுந்த விதையைப் போல, இடறலடைந்து, மனவேதனைகளை உண்டாக்காதபடிக்கு, நற்பலனைக் கொடுக்கும் நிலமாக இருக்க கிருபை செய்விராக. இரட்சகர் இயேசு வழி யாக ஜெபிக்கிறேன் ஆமேன்.

## முள்ளூள்ள நிலம்

இந்த உலகத்தின் ஜூசுவரியத்தை பற்றிய ஆசையுடையவர்கள் எங்கே இருக்கின்றார்கள்? ஒரு சமயம் பணக்கார வாலிபன் இயேசுவை தேடி வந்தான். நித்திய ஜீவனை அடையவேண்டும் என்று ஆர்வமுள்ளவனாக இருந்ததால், சிறுவயது முதல் தேவனுடைய பிரமாணங்களை கைக் கொண்டு வந்தான். ஆனாலும் அவனுக்குள்ளே பண ஆசை இருந்ததால், இயேசுவை பின்பற்றி செல்வதற்கு இயேசு கொடுத்த அழைப்பை விட தன் ஜூசுவரியத்தை விரும்பியதால் திரும் பிச் சென்றுவிட்டான். தேவனுடைய வசனமாகிய விதையானது விதைக்கப்படும் போது சில விதை முள்ளூள்ள இடங்களில் விழுந்தது. மூன் வளர்ந்து அதை நெருக்கப்போட்டது. இவர்கள் யார்? வசனத்தைக் கேட்கிறனரவர்களாயிருந்தும், உலகக்கவலையும் ஜூசுவரியத்தின் மயக்கமும் இவர்கள் கேட்ட வசனத்தை நெருக்கிப் போடுகின்றது. அந்த பணக்கார வாலிபன் தேவ பிரமாணங்கள் எல்லாவற்றையும் கைகொள்ளுகின்றவனாக இருந்தும், பிரத்தியேகமாக அவன் ஜூசுவரியத்தைக் குறித்து இயேசு கூறிய வார்த்தையை ஏற்றுக் கொள்ளாதபடிக்கு உலகத்தின் கவலையும் ஜூசுவரியத்தின் மயக்கமும் அவனை பற்றியிருந்ததால், அவன் துக்கத்தோடே திரும்பிப்போனான். பிரியமானவர்களே, இயேசுவின் வார்த்தையை கேட்கின்றவர்களாய் ஆனால் அதன்படிக்கு செய்ய மனதில்லாத ஜூசுவரியமுள்ள மனிதர்கள் சபை ஜூக்கியத்திலே இருக்கக் கண்டால் ஆச்சரியப்படாதிருங்கள். இடறல்லடைந்து போய்விடாதிருங்கள். நீங்கள் பெற்ற அருமையான அழைப்பைக் காத்துக் கொள்ளுங்கள். கருப்பொருளாவது, கடந்த சில நாட்களாக எங்கள் தியானங்களின்படி, நாங்கள் கூடி ஆராதிக்கும் இடங்களில் தேவ வார்த்தைக்கு தங்களை முழுமையாக ஒப்புக் கொடுக்காத வர்கள் இருக்கலாம். அவைகளினாலே சோர்ந்து போய்விடாதிருங்கள். ஒருவன் தேவன் கொடுத்த இரட்சிப்பை அலட்சியம் செய்கின்றவனாக இருந்தால், அவனே தன் முடிவை தீர்மானித்துக் கொள்கின்றான். அவனுக்காக ஜெபிக்கலாம், சந்தர்ப்பம் கிடைக்கும் போது புத்திமதி கூறலாம். ஆனால் உங்கள் ஆத்துமாவை காத்துக் கொள்ளுங்கள். சூழ்நிலைகளை கண்டு, விசுவாசத்தைவிட்டு பின்வாங்கிப் போகாதபடிக்கு பரம அழைப்பின் பந்தயப் பொருளை பெற்றும் கொள்ளும்படி தரப்பட்ட அழைப்பை நோக்கி முன்னேறுங்கள்.

### பிலிப்பியர் 3:15

கிறிஸ்து இயேசுவுக்குள் தேவன் அழைத்த பரம அழைப்பின் பந்தயப்பொருளுக்காக இலக்கை நோக்கித்தொடருகிறேன்.

**ஜெபம்:** சகலமும் அறிந்த தேவனே, மனவேதனையைத் தரும் சூழ்நிலைகளைக் கண்டு, உம்முடைய அழைப்பின் கருப்பொருளை மறந்து போய்விடாதபடிக்கு என்னை காத்து வழிநடத்துவிராக. இரட்சகர் இயேசுவழி யாக ஜெபிக்கிறேன் ஆமேன்.

## “காவல்”

மாலை நேரங்களிலே, வீட்டின் பின்பக்கமாக இருக்கும் வளவில் பிள்ளைகள் சேர்ந்து விளையாடிக் கொண்டிருக்கும் போது, வளவிற்கு அப்புறமாக இருந்த பத்தைக்குள்ளிருந்த சிறிய வனவிலங்கு பிள்ளைகள் ஸில் ஒருவனை கடித்துவிட்டதால், அவசர சிகிச்சைக்காக மருத்துவ மனைக்கு பெற்றோர் கூட்டிச் சென்றார்கள். பிள்ளைக்கு எந்த உயிரா பத்தும் இல்லாமல் வீடு திரும்பினார்கள். காலத்தை தாமதிக்காமல் தகப்ப ணார், பரந்த பின் வளவின் எல்லையை கற்றி பாதுகாப்பான கம்பி வேலியை தீவிரமாக அடைத்து முடித்தார். பாதுகாப்பான வேலியை அடைக்காமல், “இது என்வளவு. பிள்ளைகள் விளையாடுவது அவர்களின் உரிமை, ஆகவே ஒரு மிருகமும் உள்ளே வரமுடியாது, ஆகையால் பிள்ளைகளே, நங்கள் விளையாடுங்கள் நான் பார்த்துக் கொள்வேன்” என்று தகப்பனானவர் கூறுவது மதியினம். அதனால், சமயம் வாய்க்கும் போது அந்த வனவிலங்குகள் அந்த மனிதனையும், பிள்ளைகளையும் பீறிப்போடும். இவ்வண்ணமாகவே, எங்கள் வாழ்விலும் ஆபத்துக்களிலிருந்து எங்களையும் எங்களுக்கு அன்பானவர்களையும் காத்துக் கொள்ளும்படி பல நடவடிக்கைகளை எடுக்கின்றோம். அதுபோலவே, எங்கள் ஆன்மீக வாழ்க்கையை பரிசு த்தமாக காத்துக் கொள்ளும்படிக்கு எங்கள் இருதயத்தை காத்துக் கொள்ள வேண்டும். எப்படியெனில், மனுஷருடைய இருதயத்திற்குள் விருந்து பொல்லாத சிந்தனைகளும், விபசாரங்களும், வேசித்தனங்களும், கொலைபாதகங்களும், களவுகளும், பொருளாசைகளும், துஷ்டத்தனங்களும், கடப்பும், காமவிகாரமும், வன்கண்ணும், தூஷணமும், பெருமையும், மதிகேடும் புறப்பட்டுவரும். பொல்லாங்கானவைகளாகிய இவைகளெல்லாம் உள்ளத்திலிருந்து புறப்பட்டு மனுஷனைத் தீட்டுப்ப டுத்தும் என்றார். பெலவீணங்களினால் மனிதர்கள் சோர்ந்து போவது வெட்டு ஒரு மனிதன் வெளித்தோற்றுத்தில் எவ்வளவு பெலசாலியாக காடசி அளித்தாலும், தன் இருதயத்தை காவல் பண்ணாது இருக்கும் போது அவன் ஆவிக்குரிய வாழ்க்கையைக் குறித்து உணர்வில்லாதவனே அதாவது அவன் தூங்குகின்றவனாய் இருப்பான். அப்போது எதிராளியான வனாகிய பிசாசானவன் வந்து தீமையான விதைகளை இருதயத்திலே விதைத்துவிடுவான். அவை வளர்ந்து, சமயம் வாய்க்கும் போது அந்த மனிதனுடைய வாழ்வை மேற்கொள்ளும்.

### நீதிமொழிகள் 4:23

எல்லாக் காவலோடும் உன் இருதயத்தைக் காத்துக்கொள், அதினிடத்தினி ன்று ஜீவஞ்சற்று புறப்படும்.

**ஜெபம்:** உள்ளந்திரியங்களை ஆராய்ந்து அறிகின்ற தேவனே, என்னிலையை வாழ்வின் நிலைமையை நீர் நன்றாய் அறிந்திருக்கின்றீர். உமக்காக காத்திருக்கின்றேன், நீர் என்னை விடுவித்து காத்தருள்வீராக. இரட்சகர் இயேசு வழியாக ஜெபிக்கிறேன் ஆமேன்.

## பெலவீனங்களை மேற்கொள்ளுவோம்

கடந்த இராத்திரியிலே பண்ணையின் கோழிக் கூட்டிற்குள் உட்புகுந்து கோழிக் குஞ்சு ஒன்றை பிடித்துச் சென்ற மரநாய் மறுபடியும் திரும்பி வரும் என்பதை பண்ணையாளர் உறுதியாக அறிந்திருந்தார். ஆனாலும், கோழிக்கூட்டை வார இறுதியிலே திருத்திக் கொள்வோம் என்று மற்ற அலுவல்களிலே ஈடுபட்டிருந்தார். அடுத்த சில தினங்களில் ஒன்றல்ல, சில மரநாய்கள் வந்து பல கோழிக் குஞ்சுகளை கொண்று போட்டது. இவ்வண்ணமாகவே எங்கள் ஆவிக்குரிய யுத்தத்தில் எதிராளியாகிய பிசாசான வன் செயற்பட்டு வருகின்றான். “அசுத்த ஆவி ஒரு மனுஷனை விட்டுப்பறப்படும்போது, வறண்ட இடங்களில் அலைந்து, இளைப்பாறுகல் தேடியும் கண்டடையாமல்: நான் விட்டுவந்த என் வீட்டுக்குத் திரும்பிப்போவேன் என்று சொல்லி, அதில் வரும்போது, அது பெருக்கி ஜோடிக்கப்பட்டிருக்கக் கண்டு, திரும்பிப்போய், தன்னிலும் பொல்லாத வேறு ஏழு ஆவிகளைக் கூட்டிக்கொண்டுவந்து, உட்புகுந்து, அங்கே குடியிருக்கும் அப்பொழுது அந்த மனுஷனுடைய முன்னிலைமையிலும் அவன் பின்னிலைமை அதிக கேட்டுள்ளதாயிருக்கும்” என்று இயேசு கூறியிருக்கின்றார். பொது வாக மனிதர்கள், பாவத்திற்கிட்டுச் செல்லும் தங்கள் பெலவீனங்களை பாரா முகமாகவிட்டுவிடுகின்றார்கள் அல்லது இதை பார்த்தால் என்ன குறை? அதை கேட்டால் என்ன குற்றம்? இப்படி உடுத்தினால் என்ன தவறு என்று தங்கள் பெலவீனங்களை நியாயப்படுத்துகின்ற காலமாக இருக்கின்றது. அது மட்டுமல்ல, பகை, வன்மம், வைராக்கியம், பிரிவினை போன்ற மாம்சத்தின் கிரியைகளை மனிதர்கள் மனதில் ஒளிக்கு வைத்திருக்கின்றார்கள். அவை சில காலம் மறைந்திருந்து, குறித்த காலத்தில் அது வெளிப்படும். ஏனெனில், மாம்சத்தோடும் இரத்தத்தோடு மல்ல, துரைத்துங்களோடும், அதிகாரங்களோடும், இப்பிரபஞ்சத்தின் அந்தகார ஸோகாதிபதிகளோடும், வானமண்டலங்களிலுள்ள பொல்லாத ஆவிகளின் சேணைகளோடும் நமக்குப் போராட்டம் உண்டு. நாங்கள் எங்கள் பெலவீனங்களைக் குறித்து கவனமற்றவர்களாக, பாராமுகமாக இருப்பதனால், எதிராளியானவன் அதை பாராமுகமாக விட்டு விடுவதில்லை. எனவே, பெலவீனங்களை பாராமுகமாகவிட்டுவிடாமல், விழிப்புள்ளவர்களாய், கர்த்தரிலும் அவருடைய சத்துவத்தின் வல்லமையிலும் பலப்படுங்கள்.

### எபேசியர் 6:10

கடைசியாக, என் சகோதரரே, கர்த்தரிலும் அவருடைய சத்துவத்தின் வல்லமையிலும் பலப்படுங்கள்.

**ஜெபம்:** அநாதி தீர்மானத்தின்படி அழைத்த தேவனே, என் வாழ்வில் உம்முடைய சித்தத்தை நிறைவேற்றுவதை குறித்து எப்போதும் விழிப்புள்ளவனாக இருக்க எனக்கு கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

## ஞானமார்க்கம்

இருதயத்தை காத்துக் கொள்ளும் வழி முறைகளை குறித்து நீதிமொழிகளின் புத்தகத்திலே கூறப்பட்ட சில அறிவுரைகளை ஆராய்ந்து பார்ப்போம். வீடு ஞானத்தினாலே கட்டப்பட்டு, விவேகத்தினாலே நிலை நிறுத்தப்படும். ஞானமுள்ளவன் பெலமுள்ளவன் அறிவுள்ளவன் தன் வல்லமையை அதிகரிக்கப்பண்ணுகிறான். இவைகள் மனிதனுடைய பெலத்தினாலே உண்டாகுவதில்லை.

இவை தேவ ஆவியினாலே அருளப்பட பூபவைகள். தேவனாகிய கர்த்தருக்கு பயப்படும் பயமே இவைகளின் ஆரம்பம். கர்த்தருக்கு பயப்படுதல் எதி னாலே உறுதி செய்யப்படும்? கர்த்தருடைய வார்த்தையின் வழியிலே மனதார நடப்பவன் கர்த்தருக்கு உரிய கணத்தை கொடுத்து, பயபக்தியோடு அவரை சேவிக்கின்றான். உன் இருதயம் என் வார்த்தைகளைக் காத்துக்கொள்ளக்கடவது. என் கட்டளைகளைக் கைக்கொள், அப்பொழுது பிழைப்பாய். என்று தாவீது ராஜாதன் குமாரனாகிய சாலமோனுக்கு கூறினார். “ஞானமார்க்கத்தை நான் உனக்குப் போதித்தேன் செவ்வையான பாதைகளிலே உண்ணை நடத்தினேன்.” தேவனாகிய கர்த்திரிடத்தில் தான் கண்டு கொண்ட ஞானமார்க்கத்தை தன் மகனுக்கு போதித்து, தேவனுடைய செவ்வையான பாதைகளிலே தன் மகனை நடத்தி வந்தார். மேலும் அவர் கூறுகையில்: நீ அவைகளில் நடக்கும்போது உன் நடைகளுக்கு இடுக்கண் உண்டாகுவதில்லை நீ அவைகளில் ஒடினாலும் இடற்மாட்டாய். என் மகனே, என் வார்த்தைகளைக் கவனி. என் வசன ந்களுக்கு உன் செவியைச் சாய். அவைகள் உன் கண்களை விட்டுப்பிரியாதிருப்பதாக. அவைகளை உன் இருதயத்துக்குள்ளே காத்துக் கொள். அந்த ஞானவார்த்தைகள் என்ன? எங்கள் பேச்சு, எங்கள் பார்வை, எங்களாது நடைகள் யாவும் தேவ வார்த்தையின்படி அமைய வேண்டும். தேவனுடைய வார்த்தைகளே எங்கள் பாதுகாப்பான எல்லை. எனவே நாம் செம்மையான இருதயமுள்ளவர்களாய், தேவனுடைய ஆளுகைக் குள் வாழும்படி, தேவ வசனத்தினால் இருதயத்தை நிரப்பி, நம்மை நாம் காத்துக் கொள்ள வேண்டும். தேவ வார்த்தையின் வழியில் நடக்கும் போது, தேவ ஞானத்தை கண்டடைகின்றோம். தேவனுடைய வழியே ஞானமார்க்கம். செம்மையாவர்கள் அந்த வழியில் நடக்கின் றார்கள். அதனால் அவர்கள் தங்கள் இருதய த்தை காத்துக் கொள்கின்றார்கள்.

### நீதிமொழிகள் 4:11

ஞானமார்க்கத்தை நான் உனக்குப் போதித்தேன் செவ்வையான பாதைகளிலே உண்ணை நடத்தி னேன்.

**ஜெபம்:** வழிநடத்தும் நல்ல தேவனே, என் இருதயத்தைக் காத்துக் கொள்ளும் உம்முடைய வார்த்தையை பற்றிக் கொண்டு, அந்த ஞானமார்க்கத்தின் வழியிலே நடக்க என்னை உணர்வுள்ளவனாளாகும். இரட்சகர் இயேசுவழியாக ஜெபிக்கிறேன் ஆமேன்.

## விலைமதிக்க முடியாத அழைப்பு

வருடம் முழுவதும் பாடசாலையில் கொடுக்கப்படும் பாடங்களை படி க்காமலும், வீட்டு வேலைகளை செய்யாமலும், வருட இறுதியிலே ஒரு சில நாட்கள்மட்டுமே படித்து, ஆண்டிறித்துப் பர்த்சையில் சித்தி பெற முடிய மாணால் அதையே பல மாணவர்கள் விரும்புவார்கள். அப்படி விரும்புகின்றவர்கள், தாங்கள் படிக்க வேண்டிய காலத்திலே படிக்காமல், வருடம் முழுவதும் என்ன செய்ய விரும்புகின்றார்கள் என்று சிந்தித்துப் பாருங்கள்? இவ்வண்ணமாகவே, வாழ் க்கையில் என்னத்தை அனுபவித்தோம் என்ற சிந்தனையானது இரட்சிப்படை ந்த தேவ பிள்ளைகளின் மனதிலே அவ் வப்போது எழுவதுண்டு. இன்னும் சில காலம் கழித்து கிறிஸ்துவை அறிந்தி ருந்தால் ஏத்தனையோ காரியங்களை அனுபவி தீர்த்திருக்கலாம் என்ற எண்ணம் தோன்றும்போது அதை உடனடியாக வேரோடே பிடுங்கி உங்களது சிந்தை யை விட்டு அகற்றி விடுங்கள். கர்த்தரா கிய இயேசு கிறிஸ்துவை சொந்த இரட்சகராக ஏற்றுக் கொண்ட பின்பு இப் படியான சிந்தனைகளுக்கு மனதார இடங் கொடுப்போமென்றால், நாங்கள் மாம்சத்திற் கேற்றபடி சிந்திக்கின்றவர்களாக இருப்போம். அந்த சிந்தையானது விதையாக எங்கள் இருதய த்தில் விதைக்கப்பட்டு, அது வளர்ந்து, குறித்த காலத்தில் இச்சையை நிறைவேற்றும். தேவனுக்கு விரோதமாக எங்கள் மனதில் தோன்றும் எந்த எண்ணத்தையும் இயேசுவின் நாமத்தில் கீழ்ப்படுத்தி ஜெயம் எடுக்க வேண்டும். விலைமதிக்க முடியாத தேவனுடைய இரட்சிப்பின் மேன்மையை உணரும்படியாக எங்கள் மனக் கண்கள் பிரகாசமுள்ளதாக இருக்கும் போது நான் இந்த ஆண்டு அல்ல ஆரம்பத்திலேயே இரட்சிப்படைந்திருந்தால் எவ்வளவு அதிக நன்மையாக இருந்திருக்கும் என்ற வாருசை உள்ளத்தில் உண்டாகும். பிரியமானவர்களே, ஈடு இணையில்லாத மகிழமையிலே பிரவேசிக்கும்படி உன்னதமான அழைப்பை பெற நிருக்கின்றோம். தேவனுடைய கிருபையினாலே அந்த இரட்சிப்பைக்குறித்து நாம் கவலையற்றிருப்போமானால் தண்டனைக்கு துப்பித்துக் கொள்ள முடியாது. எனவே கருத்தோடு எங்கள் வாழ்க்கையை வாழ்வோமாக.

### எபிரெயர் 2:4

தம்முடைய சித்தத்தின் படி பகிர்ந்துகொடுத்த பரி சுத்த ஆவியின் வரங்களி னாலும், தேவன் தாமே சாட்சிகொடுத்ததுமாயிருக்கிற இவ்வளவு பெரி தான் இரட்சிப்பைக்குறித்து நாம் கவலையற்றி ருப்போமானால் தண்டனைக்கு எப்படித் தப்பி த்துக்கொள்ளுவோம்.

**ஜெபம்:** அன்புள்ள பரலோக தந்தையே, நீர் எங்களுக்கு தந்திருக்கும் இரட்சிப்பை அற்பமாக எண்ணாதபடிக்கு, கருத்தோடு உணர்வுள்ள வாழ்க்கை வாழும்படிக்கு என்ன வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

## கர்த்தருக்கு பயப்படுதலின் நன்மை

ராஜாவின் கட்டளையை மீறினால் எமது வாழ்க்கைக்கு பெரும் பாதகம் உண்டாகும் எனவே அவருடைய கட்டளைக்கு கட்டுப்படிருப்போம். அதனால் ஆபத்தை தவிர்த்துக் கொள்ளலாம் என்று ஒரு சேவகன் தன் உள்ளத்திலே சொல்லிக் கொண்டான். இப்படிப்பட்ட பயம் இரா ஜபக்தி அற்ற பயம். இந்த சேவகனானவன் தன் முழு இருதயத்தோடு ராஜாவை சேவிக்க மாட்டான். வேறொரு சேவக ணோ: ராஜாவை சேவிப்பது என் பாக்கியம். அவருடைய ராஜ் யத்தின் மேன்மைக்காக சேவை புரி வது எனக்கு ஆனந்தம். ராஜா கூறு வதை செய்து முடிப்பது என்னுடைய இலட்சியம் என்று தன் உள்ளத்திலே கூறிக் கொண்டான். இப்படிப்பட்ட பயம் இராஜபக்தியுள்ளது. இந்த சேவகனுக்கிருக்கும் ராஜாவுக்குரிய பயத்திற்கு ஒப்பான பயத்தையே “தேவ பயம்” என்று வேதாகமத்திலே குறிப்பிடப்பட்டுள்ளது. முழு இருதயத்தோடு நாம் தேவனை சேவிக்கும்போது நம்மில் அவர் பிரியமா யிருக்கின்றார். “கர்த்தருக்குப் பயந்து, அவர் வழிகளில் நடக்கிறவன் எவனோ, அவன் பாக்கியவான். உன் கைகளின் பிரயாசத்தை நீ சாப் பிடிவாய் உனக்குப் பாக்கியமும் நன்மையும் உண்டாயிருக்கும். உன் மனவில் உன் வீட்டோரங்களில் கனிதரும் திராட்சக்கொடியைப்போல் இருப்பாள் உன் பிள்ளைகள் உன் பந்தியைச் சுற்றிலும் ஒலிவையரக் கன் றுகளைப்போல் இருப்பார்கள். இதோ, கர்த்தருக்குப் பயப்படுகிற மனு ஷன் இவ்விதமாய் ஆசீர்வதிக்கப்படுவான்.” (சங்கீதம் 128:1-4). தம்முடைய ஐனங்களுக்கு, அவர், கன்மலையும், கோட்டையும், இரட்சகரும், கேவனும், நம்பியிருக்கிற என் துருகமும், கேடகமும், இரட்சணியக் கொம்பும், என் உயர்ந்த அடைக்கலமுமாயிருக்கிறார். நீதிமான்கள் கூப் பிடும்போது கர்த்தர் கேட்டு, அவர்களை அவர்களுடைய எல்லா உபத்தி ரவங்களுக்கும் நீங்க லாக் கிவிடுகிறார். நீதிமானுக்கு வரும் துன்பங்கள் அநேகமாயிருக்கும், கர்த்தர் அவைகளெல்லாவற்றிலும் நின்று அவனை விடுவிப்பார். கர்த்தருடைய தூதன் அவருக்குப் பயந்தவர்களைச் சூழப் பாளயி றங்கி அவர்களை விடுவிக்கிறார். கர்த்தருக்கு பயந்து அவர் வழிகளில் நடக்கின் றவன், இந்த பூமியைவிட்டு கடந்து சென்றாலும் அவன் கர்த்தருடைய வீட்டிலே நீத்திய நித்தியமாய் நிலை த்திருப்பான். எனவே, இராஜபக்தியுள்ள அந்த சேவகனைப் போல, பயபக்தியோடு தேவனை சேவிப்போம்.

### சங்கீதம் 34:7

கர்த்தருடைய தூதன் அவருக்குப் பயந்தவர்களைச் சூழப் பாளயமிறங்கி அவர்களை விடுவிக்கிறார்.

**ஜெபம்:** பாதுகாக்கும் தேவனே, கடமைக்காக அல்ல மாறாக உம்மை முழு இருதயத்தோடு மனதார சேவிக்கும்படிக்கு உணர்வுள்ள இருதய த்தை தந்து என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

உள்ளான மனிதன் மாதாந்த இலவச பிரதி

## விண்ணப்பப் படிவம்

முழுப் பெயர் FULL NAME:


முகவரி ADDRESS:


நகரம் CITY:

--

மாநிலம் PROVINCE:

--

தபால் குறியீடு POSTAL CODE:

--	--	--	--	--	--

### மேலதிக விபரங்கள்



whatsApp வாயிலாக தியான் குறிப்புகளை  
பெற விரும்புகின்றேன்



Viber வாயிலாக தியான் குறிப்புகளை பெற<sup>1</sup>  
விரும்புகின்றேன்

(whatsApp Viber வாயிலாக பெற விரும்பினால் உங்கள் கை தொலைபேசி  
இலக்கத்தைக் கீழே குறிப்பிடவும்)

கை தொலைபேசி MOBILE PHONE: \_\_\_\_\_

மின் அஞ்சல் E-MAIL:

விண்ணப்பப் படிவம் அனுப்பப்பட வேண்டிய முகவரி

THE INNER MAN – GTAC

7700 MARKHAM ROAD

P. O. BOX 3052

MARKHAM, ON L3S 4T1

MAIL THE APPLICATION FORM TO THE ABOVE-MENTIONED ADDRESS

gtachurch.ca

THE INNER MAN – FREE MONTHLY MAGAZINE – JUL 2020

gtachurch.ca

210 Silver Star Blvd., Unit 807, Scarborough, ON M1V 5J9

**www.gtachurchnet.ca**  **416.613.2909**